

శ్రీ భగవద్గీత

2021

అలమూరు వేంకటాచలము



శ్రీ మహాలక్ష్మీ బుక్ ఎంటర్ప్రైజెస్

మ్యూజియం రోడ్,

విజయవాడ-2.

ఫోన్ 63322

PLACED ON THE SHELF

SRI BHAGAVATGEETA
(Telugu Poetry)

By Alamuru Venkatachalani,
C/o A. V. Ramana Murthy, M.A.,
Lecturer M. R. College,
Vizianagaram-531202

R G 65.6

35 M 83

R G 65.

35 M 8

All rights belong to the author

First Edition : December 1983

SRI VENKATESWARA
CENTRAL LIBRARY &
RESEARCH CENTRE,

Acc. No.
Distributors :
Sri Annapurna Book Enterprises,
Vijayawada-520 002

328

TRIPATI.

Cover Design : BALI

Price : Rs. 8-00

Printers :

Sri Annapurna Printing Press

Vijayawada-2.

కృతజ్ఞత

“ధ్యాత్విక గ్రంథముల ప్రచురణకు ఆర్థిక సహాయము”

అను పథకము క్రింద

1. తిరుమల తిరుపతి దేవస్థానమువారు ఒసగినధనముతో

ఈ గ్రంథము ముద్రింపబడి, ప్రచురింపబడినది.

గార్హిక సహాయమునకు కారణభూతులైన

సెమల తిరుపతి దేవస్థానము పాలకవర్గమునకు

సము నిపుణుల సంఘము సభ్యులకు

సము కార్య నిర్వహణాధికారి శ్రీ జి కుమారస్వామి రెడ్డి
యన్ గారికి,

క్తకార్యనిర్వహణాధికారి, శ్రీ డి. సుబ్బరాయలుగారికి,

సంబంధశాఖాధిపతి శ్రీ రావుల సూర్యనారాయణమూర్తిగారికి,

2. పత్రికాసంపాదకులు శ్రీ కె. సుబ్బారావుగారికి

నయ కృతజ్ఞతాభివందనములు

ంథ ముద్రణమున నాతో సహకరించిన

హౌలక్వీ యిక్ ఎంజిర్ పైజెన్వారికి,

ఎపూర్ణ ప్రింటింగ్ ప్రెస్వారికి

గ్రవాదములు

రచయిత

స మ ర్పణ ము

కృష్ణసరమాత్మ! సంస్కృతిశ్లేశహరణ
అప్రమేయ ప్రభావ! గీతా ప్రవక్త!
ఏక! అద్వయరూప! త్రిలోకశరణ!
పద్మనాభ! హృషీకేశ! పరమపురుష!

శరణాగతజనభయపరి
హరణా! కారుణ్యరసమయాంతఃకరణా!
స్మరణాదపవర్గప్రద
చరణా! వనమాలికా ప్రశస్తాభరణా!

చేతోమోహము వాయ పార్థునకు నీ
చే బోధితంబైన ఆ
గీతాశాస్త్రము తెలుసేసి కడు భ
క్తిన్ నీకె అర్పించితిన్
శీతాంశోరమృతార్పణం బనుక్రియన్
చేకొమ్ము దీనిన్ ప్రభూ!
భూతాధార! పురాణపూరుష! స్వయం
భూ! కృష్ణ! యోగేశ్వరా!

శ్రీ భగవద్గీత

ప్రార్థన

అఖిలలోకోపకారార్థము శ్రీకృష్ణ
పరమాత్మచే నాటబడియె నెద్ది,
ఆత్మప్రబోధమె అంకురోదయముగా,
ఉపనిషద్ బీజమై యొప్పె నెద్ది,
భగవంతుడై న యాచారయణునిచే
బహుయత్నమున సాకబడియె నెద్ది,
నకలశాస్త్రరహస్య శాఖోపశాఖల
సంచయంబున విస్తరించె నెద్ది
జ్ఞానపైరాగ్యములె పత్రసముదయముగ,
హరిచరణభక్తియే పుష్పపరిమళముగ,
సంశ్రితులకెద్ది మోక్షవిశ్రాంతిదముగ,
పరగు; అట్టి గీతాకల్పతరువు గొలుతు.

మును గాండీవికి వాసుదేవుడు నిసున్ బోధింపగా, భారతం
బున వ్యాసుండు గ్రధించె మానవహితంబుంగోరి; కైవల్యగే
హిని, వద్వైతసుధాప్రవర్షిణివి తల్లి! నీవు; చేమొచ్చి భ
క్తినుపాసెంతు ననుగ్రహింపు భగవద్గీతా! భవద్వేషిణీ!

నియతముగ నిత్యగీతా
ధ్యయనము సాగించునెవడు తత్పరమతియై,
భయశోకాదివివర్జిత
డయి, విష్ణునిపదము నొందు నతడవలీలన్.

పనివడి గీతాశాస్త్రము
ఆసుదినము పఠించువాడు, ప్రాణాయామం
బొనరించువాడు తొలగున్
తన తొల్లిటిమేని దుష్కృతములకు గూడన్.

మలము క్రికరము ప్రణీధిన
 సలిస్సానము, సహస్రసంసారమహా
 మలముక్తి కరము గీతా
 జలసకృదవగాహనంబు జనముల కెల్లన్.

భారతామృతపూరసర్వస్వ మగుచు,
 మధునిఘాదను వదనపద్మమున నుండి
 వెలువడిన గీతయను గంగజలము నెవరు
 త్రావుదురు వారలకు పునర్జన్మలేదు.

ఉపనిషత్తులెల్ల కపిలగోవులు, వాని
 పితుకువాడు గోపసుతుడు శౌరి,
 క్రీడి దూడ, మహితగీతామృతము పాలు
 తత్త్వధనులు దాని ద్రావువారు.

స్వయముగ మురారిముఖసర్వోజమున నుండి
 వెలువడియెగాన, గీతను విహితమనుచు
 గానమొనరించు నెవ్వడు వాని కితర
 శాస్త్రసంగ్రహమున ప్రయోజనము కలదె.

మహితసర్వశాస్త్రమయమహావిధి గీత,
 మహితసర్వవేదమయుడు శౌరి,
 మహితసర్వతీర్థమయతరంగిణి గంగ,
 మహితసర్వధర్మమయుడు మనువు.

ఎవ్వని కృపాకటాక్షమె ఈదురంత
 సంస్మృతికేళభరమును చక్కజేయు
 పార్థసారథి కతనికి ప్రణతిసేతు
 సచ్చిదానందమయునకు! సర్వగునకు.

ఎవ్వని వినుతింతు రింద్రాది దివిజులు,
బ్రహ్మరుద్రులును దివ్యస్తవముల;
గానము సేతు రంగపదక్రమాన్విత
వేదాంతముల సామవేత్త తెవని;

ధ్యానసమాధిలో తదగ్రతస్వాంతులై
యుండి దర్శింతురు యోగులెవని;
ఎవ్వని అంతము నెఱుగజాలరు సిద్ధ
గరుడకిన్నరసురాసురగణంబు;

శోకభయములడగు సుకృతము పెంపొందు,
జనుల తెవని శ్రవణసంసృజముల
వాని వాసుదేవు వారిజడకనేత్రు,
కృష్ణు గొలుతు చేతులెత్తి మొక్కి.

అర్జును రథంబు నడపుచు అతనిచిత్త
సంచలత మాన్పుగా ప్రసాదించె నెవడు,
అఖిలలోకోపకృతిగ గీతామృతమును;
అజగదురు కృష్ణాత్ము నాశ్రయింతు.

మూగవానిజేయు వాగుడుకాయగా,
కొండకొనకు జేర్చు కుంటివాని,
ఎవనికరుణ వానితెలుగెద నచ్చిదా
నందరూపనందనందనునకు.

చామూరకంసమర్దను,
వాణీపతినినుతచరణు వసుదేవసుతున్
శ్రీనిలయు దేవకీపర
మానందను గొలుతు కృష్ణు అఖిలాండగురున్

పాండవుల కేడుగడయై;

గండము లన్నిటికిఁబాపి కైవర్తకుడై,

భండననది దాటించిన

అండజవాహను భజింతు అచ్యుతు శౌరిన్.

మురళీఘాతహస్తుడై నజలజీమూతాభుడై కాంచనాం

బడుడై బింబఫలాధరోష్ఠయుతుడై పర్వేందురమ్యాస్మ్యుడై.

అరచిందాయతనేత్రుడై తనరు కృష్ణాత్ముండు గోపాలశే

ఖరు కంఠెం బరమైన తత్త్వము నెఱుంగన్ విశ్వమందెచ్చటన్.

భారతం బను చమురు నిందారబోసి,

జ్ఞానదీపము వెలిగించి జగతికెల్ల

వెలుగు నొసగిన సువిశాలవిమలమతికి

వ్యాసభగవంతునకు కరద్యయము మోడ్తు.

నలుమొగములులేని నాశీకగర్భుడు,

ద్విభుజు డయిన అపరవిష్ణుమూర్తి,

నుదుట కన్నులేని మదనారి, వేదసా

రాయణుండు బాదరాయణుండు.

ఓమ్

శ్రీ భగవద్గీత ప్రథమాధ్యాయము

అర్జున విషాదయోగము

ధృతరాష్ట్రుడు :

ఘన ధర్మక్షేత్రంబైన
 జనిన కురుక్షేత్రమందు సంజయ ! సమరం
 ఋసకు సమకట్టి, నా నం
 దనులును, పాండవులు ఏ మొనర్చిరి చెపుమా

సంజయుడు :

సమరోపక్రమణమునకు
 సమయంబగుటయు, నరేంద్ర ! శాత్రవనన్నా
 హముజూచి, గాండివము న
 జ్యము సేయుచు బలికె, విజయు డచ్యుతు తోడన్

అర్జునుడు :

కురుసేనలోన నేనె
 వ్యరితో పోరాడవలయు, వలయుం జూడన్,
 ఇరువాగు నడిమినేలకు
 అరదముబోనిచ్చి, నిలుపుచుచట ముకుందా !

సంజయుడు :

అనుటయు, మధుసూదను డిరు
 మొనరినడుమ, భీష్మగురుల ముందట అరదం

పాదనకైన వీరి బిరిమార్పనొడంబడనన్న, చిన్నయీ
మేదిని కోసమై పొడువ మేకొనువాడనె వారిజోదరా !

కావరు , లాతతాయులని కొరపులం గడలేర్ప నేమిరా
దోవును ? తప్ప చేసిన కుపుత్రుని జంపిన తండ్రి పుత్రహా
త్యావృజినంబె కాని ముదమందునె? మాకును భ్రాతృబంధుహా
త్యావృజినంబు, దుఃఖమును తప్ప ముదంబెటుకల్లు మాధవా !

అతులిత లోభోపహతచేతనులు కాన
ధార్తరాష్ట్రులు కుల ధ్వంసమునకు
బంధు మిత్రద్రోహ పాపకృత్యమునకు
వెనుదీయకుండుట వింతకాదు;
కాని యారెండిటి కతన జేపడు దోస
మామూల మెఱిగిన మేము దేవ!
విరమింప వలదె యా దురితకర్మమునుండి
క్రూరచిత్తులె కుంతి కొడుకు లకట !

కుల వినాశనమున గులధర్మములు చెడు
సంభవించు వర్జనంకరంబు,
అరుగుదురు కులఘ్నులగువారు దుర్భర
నరక కూపమునకు నరక దమన!

ఎంత దురంతపాపమున కెత్తితి నక్కట! రాజ్యలోభ సం
క్రాంత మతిన్ ముకుంద! ఇక కయ్యపు జోలికి దోవనేను, దై
త్యాంతక! మారుసేయని నిరాయుధు నన్ను సుయోధనుండు దు
శ్చింతత జంపునేని, అది క్షేమతరంబగు నా కవశ్యమున్

సంజయుడు :

“అని పలికి శోక విదళిత
మనస్కుడై, ఉభయనైన్య మధ్యమున శరా
సనము దిగవిడిచి కవ్వడి
జననాథ! రథంబు మీద జతికిల బడియెన్.

ఈ విధమున అనుకంపా
భావావేశమున గలగి, బాష్పోదక ప
ర్యావిలలోచనుడై, వా
పోవు నరుం దేర్ప, మధురిభుం డిట్లనియెన్

శ్రీ భగవంతుడు :

అలము సేయక తీరని
కాలమున విమోహమెట్లు క్రమ్యేను నిన్నున్
బాలికుల చందమిది, ఇది
తూలించును నర్గతియును, తొల్లిటి యశమున్.
పేడితనము నొంద పాడిగా దర్జున!
పిణికి కండ ఎన్నడెఱుగ వీవు,
మనసు నుండి పేదతనము నువ్వెత్తుగ
సారణోలి రెమ్ము వీర సింహ!

అర్జునుడు :

శాంతనవద్రోణులు మా
తెంతయు పూజార్హులకట! ఏ నెటు తగవుం

జింతింపక, నిశితాశుగ

సంతతితో వారి నెదుర జాలుదు కృష్ణా!

అనుభవించు పెట్టు లకట! ఈ జగమున

బిచ్చమెత్తి బ్రతుకవచ్చు గాని,

గురు జనంబు జంపికొని వారి నెత్తుట

దోగినట్టి రాజ్య భోగములను.

వారిని మేమోడింతుమొ,

వారికె మా మీద గెలుపు వచ్చునొ, తెలియన్

నేరము, గెలుపోటములను

ఈ రెండిట పెద్ద లెన్న ఎయ్యది మాకున్.

ఓపి ఎవరిజంపు టొకపెద్ద గెలుపైన

గెలుపుగాదు మాకు తలవ; అట్టి

పెద్దతండ్రి కన్నబిడ్డలు కారె? ఈ

పన్నినట్టి మొనల నున్నవారు

కార్పణ్య దోషంబు కారణంబుగ నాకు

ప్రతిహతమయ్యె స్వభావ మిపుడు,

కలగి, ధర్మా ధర్మములు నిర్ణయింపగ

అనమర్దమయ్యె నా అంతరాత్మ,

కాన నిన్నడిగితి; గరుజింపునన్ను నా

కేది మేలది నిశ్చయించి కఱపి,

సాక్షాద్గురుండవై శిక్షింపు నీ శిష్య
 వరమాణువైన ప్రపన్ను నన్ను,
 ఇంద్రియంబుల నెరియించు ఈ నితాంత
 శోకవహ్ని చల్లారదు నాకు కృష్ణ!
 అహిభయములేని ప్రాణ్యరాజ్యంవె కాదు
 కడిది దేవేంద్ర పదవి చేపడిన గూడ.”

సంజయుడు :

అని చివర హృషీకేశుని
 గని “యుద్ధము సేయజాల,క్షమియింపుము న”
 న్నని కురువర! ఇంకేమియు
 అనక గుడాకేశుడుండె అవనతముఖుడై



ద్వితీయాధ్యాయము

సాంఖ్య యోగము

సంజయుడు :

ఇరు మొనల నడుమ, ఇటు మన
మెరియగ, విలపించుచున్న ఇంద్రతనూజున్
కురునాథ ! హృషీకేశుడు
కరయుగమున బొదివి పలికె కలకల నగుచున్.

శ్రీ భ గ వం తు డు :

విలపింపదగని వారికి
విలపించుచు, పలికి తీవు విజ్ఞుల సూక్తుల్;
విలపింప రున్నవారికి,
బలవద్విధివశత చన్నవారికి విజ్ఞుల్.

భారతవీర ! శరీరము
వేరనియు, శరీరి ఆత్మ వేరనియు, గనన్
నేరక, రెండిటికై కృము
అరోపించుకొని వగచి తవివేకమునన్

చెడునది దృశ్యములగు మన
జడ భౌతిక విగ్రహములె, చైతన్య సమే
తుడు వానిలోని, ఆత్ముడు
చెడదెన్నడు, కంటబడడు, చెందడు వికృతుల్.

లేనివాడగాను నేనెప్పుడును మున్ను,
నీవుగూడ, నేటి నృపులుకూడ;
మన కళేబరములు మట్టిలో గలియనీ
ముందుగూడ లేకపోము మనము.

సర్వవిభుడను నేనెట్లు శాశ్వతుడనా,
ప్రాణులందఱు ఆత్మరూపమున నట్లై
శాశ్వతులునుమ్ము. కావున చావులేని
వారికై ఇట్లు ముక్కురి పగవనేల?

దేహి ఎటుపొందు తన స్థూలదేహమందు
బాల్యకౌమారములను, జవ్వనము, జరయు,
అటులనేపొందు తుదకు దేహాంతరమును,
ప్రాజ్ఞులందుకు మోహవిహ్వలులుకారు

దేహాంతరగమనముచే
వీ హానియు జెందదాత్మ, ఇది ఎటుగుము, నీ
మోహమున కాదిహేతువు
దేహాత్మాద్వైతభావతీవ్రత సుమ్మి

బలితపు విషయేంద్రియముల
కలయిక సుఖదుఃఖములకు కారణమరయన్,
నిలుకడలేనివి, వచ్చుం,
దలగున్, పైరింపువాని ధైర్యముతోడన్

సమకౌని, విషయేంద్రియములు
 దమియింపగ జాలవెనని, దైర్యోన్నతు, దా
 సమ దుఃఖసుఖుడె, భారత !
 అదృత త్వము నధిగమింప అర్హతగాంచున్

అస్తిత్వముకల్గి అస
 ద్వస్తువునకు, కల్లగాదు పల్గున ! అది స
 ద్వస్తువునకు, కనిరి మహా
 ద్వాస్తవమును దీని తత్త్వదర్శనులెల్లన్

వేనిచే వ్యాప్తమయ్యె ఈ విశ్వమెల్ల
 ఆ మహీయాత్మ సద్వస్తు, వవ్యయంబు
 అప్రమేయము, అవినాశి, అద్వయంబు
 వాని గడతేర్ప నెవనికి వశముగాదు

కను, మాత్రయొకడె నిత్యం
 డనియును, వానికి ఉపాధులగు దేహము లే
 ల్ల నసద్వస్తువులనియును
 వినాశవంతంబులనియు విమల విచారా !

కురువీర ! ఆత్మచెడునను
 పురుషుడు, మరి చెఱచుననెడి పురుషుడును, నిజం
 బెఱుగనివారలె, ఎవనిం
 జెఱుపదు సుహృత్త, తానుడెడదెవ్వనిచే

జననమునున్న; మార్పులును, చావును కల్గలు; పూర్వముండి యా
వెనుక అదృశ్యమౌటయును, వృద్ధియు, హానియు పూజ్యముల్, ననా
తనమును, షడ్వికారరహితంబును, సూక్ష్మమునైన ఆత్మకున్
తనువు దెగంగనేసినను తాగనుగంతకయుండు అర్జునా !

ఆత్మతత్త్వము శాశ్వతమగుట ఇట్లు
తెరిగిన మహామనీషి తానెట్లులెవని
చంపు ? చంపించు ? దేహనాశనము నాత్మ
కెట్లు నాశనమనిపించు ? ఎంచిచూడు

జనుడు చినిగిన ప్రాత వస్త్రములనెట్లు
వదలి వలచిన క్రొత్త వర్షాలు ధరించు,
అట్లు చినిగిన ప్రాత దేహముల విడిచి,
ఆశ్రయించు నవీనదేహముల దేహి

ఆయుధము లెవ్వియును తెగ
నేయవు, హుతవాహనుడు దహింపడు దానిన్
తోయంబులు తడువవు, రవి
వాయువు లెండింప, రిందువంశవతం సా !

నలుక శక్యముకానిది, మరియు గాల్పు,
దడుప, నెండింపరానిది ధన్వివర్య !
అనవయవి, ఆత్మ, అభవ మనామయంబు!
స్థాణు, పచలము, దివ్యము, సర్వగతము.

కరణములకు కనిపింపడు,
 పరికింపగ పట్టువడడు భావంబునకున్,
 గురికాదు వికారములకు,
 అరిసూదన! ఇట్టివాని కడలగనేలా ?

తలతువె దేహమునకు వలె,
 కలవాత్మకు గూడ పుట్టుకయు జావనుచున్ ?
 వలవని తలపడియైనను
 అలమట నీ కప్పుడుగూడ అనుచితమందున్.

చావు నియతంబు పుట్టిన
 జీవికి, పుట్టుకయు విగతజీవికి నియతం
 నీ విషయము తప్పనిసరి
 కావున నీవేడ్చి, కడవగలవే వానిన్

బ్రతికియుండగ గని భ్రమపడుటెకాని
 పుట్టుకకు పూర్వమవి ఎట్టివో ఎఱుంగ,
 మంతరించిన పిదప నేమగునో తెలియ,
 మట్టిప్రాణులగుర్చి నీ వడల వలెనె?

కనవినరానివింతవలె కన్గొను నాత్మనొకండు బుద్ధిచే,
 పనిపడి పెద్దదంతవలె పల్కునొకండు, కడింది వింతగా
 వినును సవిస్మయమొకడు; వేపురు చూచిన, పల్కినన్, కడున్
 వినినను వారిలో దెలియనేర దొకండును దాని తత్త్వమున్.

శాశ్వతు, డవద్యుడెప్పుడు సకల భూత
దేహగతుడైన దేహి, సందేహమేల,
అలమటించుట తగదు నీ కందువలన
పార్థ! లోకములోని ఏ ప్రాణికైన.

చలియింపరాదు నీ కిటు
కులధర్మము దలచికూడ కరువంశనిధి!
అలఘుశ్రేయము నృపులకు
కలదే వేరొకటి ధర్మకదనము కంటెన్.

ఆరయ వివృతస్వర్గ
ద్వారం బనియనరె ఆహవము వీరులకున్,
కొరకయె ఎవరికిటులది
తారసపడు, వారుకారె ధన్యులు విజయా!

కయ్యమునకు నీవు కార్దువవ్వ, విధి ధర్మ
రణముగాన తప్పరాదు నీకు,
తప్పితేని, ఆత్మధర్మఫలంబును
యశము గోలుపడుదు వఘమువచ్చు.

ఇదియెకాక ఎల్లయెడల కోడై కూయు
నిఖిలభూతగణము నీయక్తిరి
చావు లెన్నగాదె నడికంటె నీనంటి
క్తిర నీయ విదులక్తి ర్తిరతికి



తొలగితి వనినుండి భయా

కులమతివైయనుచు వీరకుంజర! నిన్నున్

చులకన చేయరె మునునీ

అలపు జలము బొగడినట్టి అతిరథులె ఇకన్.

అన్యలోచననేల లెమ్ము, సమరాయత్తుండవై, వీరమూ

ర్దన్యత్వంబున బొమ్ము, గెల్చిన మహారాజ్యంబు నీ సొమ్ముగెన్;

జన్యకోటిహతుండవై న నొదవున్ స్వర్గంబు; నీకిట్లు రా

జన్యానేకపసింహ! రెండును ప్రళస్తంబుల్, మహాశాస్యముల్.

సకలసుఖదుఃఖములపట్ల జయపరాజ

యములపట్లను లాభనష్టములపట్ల

సమమనస్కుండవై భండనమున జొరుము

అట్లు చేసిన నిను పాపమంటుకొనదు.

అత్యతత్వావగమము నీ కలవరించి

తింతవ రకు, ప్రభోధింతునిక అకామ

కర్మయోగము జ్ఞానమోక్షప్రదంబు

దాన విడివడు కర్మబంధములు నీకు.

వ్యర్థమై చెడ దిచట ఉపక్రమంబు,

నడుమ విడనాడినను చేటు పొడమదిచట,

అచరితమైన యీధర్మ మరయనెంత

స్వల్పమైనను కాచు పెన్ఫయమునుండి.

వ్యవసాయాత్మకమై, ఇది
అవికలమగు బుద్ధియొకటి అవశ్యకః చు
వ్యవసాయిజనుల బుద్ధుల
కవదులు కనరావు, సాగునవి బహుశములై.

భవ్యసురలోకభోగానుభవముకంటె
భాగ్యమన్యములేదని పలుకుచుండ్రు
మోహనములైన మోదుగు పూలవంటి
వాక్యములు పెక్కు వేదార్థవాదరతులు.

భోగై శ్వర్యంబుల యెడ
ప్రేగగు తమితోడ, తదపహృత చేతనులై
సాగింతురు మూఢులు, గమ
నాగమనఫలప్రదంబులగు పెక్కుక్రియల్.

అలవడదు దైవచింతనయందు పార్థ
జన్మకర్మఫలక్రియా చరణమందె
గురిగలట్టి భోగై శ్వర్యనిరతులైన
అజ్ఞులకు నిశ్చయాత్మకమైనబుద్ధి

త్రిగుణాత్మకములు భారత !
నిగమంబులు కలుపు కర్మనిష్ఠలుగానన్
సుగతికి నిరోధకములని
త్రిగుణములకు, ద్వంద్వముల కతీతుడవగు మీ !

అమృత ప్రవణంబగు దెం
దము యోగక్షేమముల నుదాసీనముగా,
రమియింపు, మాతృరతివై
శమధుర్యుడవై, అజస్రన త్వస్థుడవై

ఎల్ల యెడల నీరువెల్లువయైయుండ
బావివలన నెంతఫలము గలదో ?
నై గమ ప్రయోజనమునంతియే నుమ్ము
భావితాత్ముడయిన కోవిదునకు

ఐహిక స్వర్గభోగపరాయణులకె
గ్రాహ్యములుగాని వేదభాగంబులైన
అర్థవాదాంశములు భారతాగ్రగణ్య !
కా వుపాదేయములు మోక్షకాముకులకు

కర్మమందె నీకు కలదధికారము,
కలుగదెపుడు దాని ఫలితమందు
కర్మఫలితమునకు గాకుము హేతువు,
తగ దకర్మమందు దగులు నీకు

నియతకర్మము లెన్నగ నిర్వహింపు
యోగనిష్ఠుడవై, సంగముజ్జగించి,
సిద్ధికి అసిద్ధికిని సమబుద్ధివగుము
అట్టి సమబుద్ధినే యోగమనిరి బుధులు

అథమకర్మము బుద్ధియోగాఖ్యమైన
గాఢసమబుద్ధి కొలువడ్డ కర్మమనఘ!
కాన సాధింపు బుద్ధియోగమునునీవు,
జడుడు, కృపణుడు ఫలమానపడినవాడు.

బుద్ధియోగశాలి పుణ్యపాపంబులు
రెంటినిచ్చటనె పరిత్యజించు
కర్మమందునేర్చుకలిమియె యోగము
క్రీడి: దాని నలవరించుకొనుము.

కర్మఫలముల దనకెట్టి కన్నులేని
ఉత్తమమనీషియగు బుద్ధియోగశాలి,
పొందు భవబంధములతోడిపొందు గెంటి,
అమృత మజర మనామయ మనుపదంబు.

వినుమెప్పుడు విలంఘించును
ఘనభుజ: నీబుద్ధిమోహకలిలంబును,నీ
కనర్షేణీయ మప్పుడు
వినదగువిషయంబు, వినినవిషయము కూడన్.

వేదార్థశ్రవణంబుచే ఇటునటున్ విక్లిప్తమై, ఎంతయున్
భేదంబందినబుద్ధి, నీకెప్పుడు నిర్వీచీమయాంబోధిమ
ర్యాదన్ నిశ్చలమై, సమాధినచలంబై యుండునో, అప్పుడా
పాదిల్లున్ ఘనయోగరూపమగు జీవన్ముక్తి నీకర్జునా!

సమధికసమాధిమగ్నత
అమేయమగు అత్మదర్శనానందాభో
గమున స్థితప్రజ్ఞుడవై
రమింతువీవందు శమధురాధుర్యుడవై ॥

అర్జునుడు :

వనజవిలోచన! నీవిపు
డనినట్టి సమాధిమగ్నుడైన స్థితప్ర
జ్ఞానిలక్షణంబు లెట్టివి?
వినిపింపవె కరుణవల్లవింపగనాకున్."

శ్రీభగవంతుడు :

విను, మెవడు తుడిచిపెట్టును
తనడెందములోని కామితంబులనెల్లన్,
తనయందెతన్నుగనుగొని
తనివాందునెవం డతడు స్థితప్రజ్ఞాడగున్

కష్టములకు మనంబున కలతవడక.
భౌతికసుఖంబులకు ఆసపాటువిడిచి,
రాగభయరోషములకు దూరముగనుండు
మునిపతంసుని స్థితబుద్ధి యనగజెల్లు.

చెలికారమెందుజూపక,
అలవడిన శుభాశుభముల కలరకయుండున్
కలుషింపకుండునెవ్వడు
నిలుకడ వరియించు వానినిశితప్రజ్ఞన్.

అదన తాబేలు తనలోని కపయవముల
ముడిచికొను రీతి ఇంద్రియములను యోగి
స్పర్శములనుండి ఎప్పుడుపసంహరించు
ఆపుడు సుప్రతిష్ఠితమగు నతని ప్రజ్ఞ.

ఎనసిన ఇంద్రియార్థముల నింద్రియవర్గముచే భుజింపబో
కనశనుడైనవేళ విషయములు మాత్రము వైదొలంగు, నె
మ్మనమున వాని వాసనలు మాయపుదేహికి, మాయ నాత్మద
ర్శన పరమానుభూతిగను సంయమి కరునః మూలముట్టుగన్.

మనసు నింద్రియములను తమంతతామె
వశములైయుండు, బ్రహ్మానుభవము బడయ
గల స్థితప్రజ్ఞానకు గాన కలుగ దతని
కెట్టి విషయాభిలాషయు హృదయమందు

ఎంత ప్రయత్నించిన విను
మెంతయు బల్లిదములైన ఇంద్రియములు ధీ
మంతుని మదినైనను బల
వంతముగాలాగు విషయవర్గము దెసకున్.

వాని నన్నింటి వగ్గాలు వైచి పట్టి,
యుక్తుడును, మత్స్వరుండునై యుండవలయు;
ఎవని కడగోలు పడియుండు నింద్రియములు
వాని కొదవు స్థితప్రజ్ఞాతానిరూడి.

విషయములను పట్టువిడక చింతించిన
వానిమీద గలుగు వలని తగులు;
తగులు వలన కోర్కె చిగురించు, కోరిక
వలన క్రోధలోభములు జనించు.

క్రోధలోభముల నిగుడు భూరిమోహము
మోహవశత మఱపుపుట్టు మతికి
మఱపువలన బుద్ధితఱిగి నశించును
బుద్ధి నాశనమున టొలియు నరుడు.

విరహిత రాగద్వేషుడు
స్థిరవిగ్నహీతేంద్రియుడు, విధేయాత్ముడునై
పురుషుడు విషయాంతరముల
చరించుచున్నను మనఃప్రసాదము నొందున్

కురవీర! యాప్రసన్నత
పొరిగొను దుఃఖము లశేషముగ పురుషునకున్,
వరమాత్మ మీద నెలకొను
సరగున తద్బుద్ధి సుప్రసన్నాత్మునకున్.

అనఘవిచార! ఆత్మవిషయంబగు బుద్ధియు, సమ్యగాత్మభా
వనయు జితేంద్రియుండయిన వానికిగాని లభింప; వాత్మభా
వనకొఱవడ్డచో వికృతివర్జిత శాంతియు గల్గబో, దనం
జనమగు సౌఖ్యమెక్కడి దశాంతమనస్కున తెవ్విధంబునన్.

విషయముల జరించు వివిధేంద్రియములలో
జనుని మనసు దేని ననుసరించు,
హాని దెచ్చిపెట్టు నది వాని ప్రజ్ఞకు
కడలినావ తెదురు గాలివోలె.


కరణముల నెల్ల విధముల
అరికట్టును, విషయముల మహాకర్షణకున్
గురిగానీయక ఎవ్వడు,
స్థిరపడి. తత్ప్రజ్ఞ చెక్కుచెదరక యుండున్.

ప్రాణులకు నెల్ల చీకటిరాత్రి యేది,
అందు మేల్కొనియుండు సంయమిజనంబు
ఎందు ప్రాణులు మేల్కొని యుందురెప్పుడు,
రాత్రియది ఆత్మదర్శన రతికి యతికి.

వినుము నదీనదోదకము వెల్లువలన్నియు జొచ్చి, మేరమీ
రని పరిపూర్వమాణజలరాశి నడంగవె సవ్యసాచి! ఆ
యనువున జొచ్చి, భోగ్యవిషయావళి ఎవ్వనిలో నడంగు, నా
యనఘుడు శాంతినొందు, అది అంబరపుష్పము కాషకామికిన్.

పరిహృత సమస్తకాముడు,
నిరీహాడును, నిర్మముండు, నిరహంకృతియై
చరియించునెవ్వ, డాతని
అఅచేయుసురికయె శాంతి అనవగ్రహమై.

ఇది బ్రాహ్మీస్థితి, వాసనావిరహితం, ఓనిష్ఠ సాధించినన్
మదినమోహము మాయు మాయమగు సంసారవ్యళీకంబులున్
తుది ప్రాణంబున నున్నవాడయిన బొందున్ బ్రహ్మనిర్వాణసం
పద దన్నిఘుడు, పట్టు కొల్పుమిది భావంబందు పౌరందరీ!



తృతీయాధ్యాయము

కర్మ యోగము

అర్జునుడు :

“కర్మమునకంటె ఎక్కుడు
నిర్మలమగు జ్ఞానమనియె నీ మతమైనన్,
నిర్మూలన కరమగురణ
కర్మమునకు బనుతువేల కంసారి! ననున్.

వాసుదేవ! వ్యామిశ్రము వంటి నీదు
పలుకు నా బుద్ధి దిక్మక పఱచెగాన,
దేనిచే నాకు మేలు సిద్ధింపగలదో
అట్టి యేకైక మార్గము నానతిమ్ము.”

శ్రీ భ గ వం తు డు :

సముచితనిష్ఠలంచు మును సంచితవిక్రమ! తెల్పియుంటి, వా
ల్యముననె జ్ఞానభూమికల నందిన సాంఖ్యులకెల్ల జ్ఞానయో
గమును, మనోవిశుద్ధి కడగానని యోగులకెల్ల కర్మయో
గమును; ప్రకారభిన్నములుకాని, నిజంబవి ఏకగమ్యముల్.

కురువీర! అవి పరస్పర
నిరపేక్షములై న రెండు నిష్ఠలుగానే
నెఱిగింపలేదు, జ్ఞానము
పరిపూరకమగును కర్మపథమున కరయన్:

అనఁ! ఆత్మావలోకనమునకు చరమ
సాధనంబుగ జెప్పితి జ్ఞాననిష్ఠ,

జ్ఞాననిష్ఠకు బాట నిష్కామకర్మ
నిష్ఠయనియంటి, అది గమనింపుమీపు.

ఫలములు గోరక కర్మం
బులునడపిన సాధకునకు మును చిత్తము ని
ర్మలమగు, పదపడి జ్ఞానం
బలవడు అది చేర్చునతని నాత్మస్థితికిన్.

గాఢ నిష్కామకర్మమార్గంబు తుట్ట
తుదకు జని, జ్ఞానమార్గము ద్రొక్కి, దాని
మీదుగా చేరదగుగాని లేడు పార్థ!
అమృతపదవికి తఱచుగా అడ్డుదారి.

పరిణత పరిశుద్ధాంతః
కరణులకే జ్ఞాననిష్ఠ కర్తవ్యమగున్,
కరణీయము మలినాంతః
కరణులకెల్లను, అకామకర్మమే విజయా!

కర్మము నుపక్రమింపని కతన గలుగ
దనఁడు! నైష్కర్మ్యమైన ఆత్మానుభూతి
జ్ఞానసిద్ధియు, ముక్తియు గానలేడు
నరుడు కేవలబాహ్యసన్నానముననె.

చేయకయుండడు కర్మము
ఏయెడక్షణకాలమయిన ఎవ్వండయినన్
చేయింపకుండ విడువపు,
స్వాయత్తుని వాని ప్రకృతిజన్మగుణంబుల్.

భరపడి నిజేంద్రియంబుల
నరికట్టి, మనంబు నింద్రియార్థంబులకున్
గురిసేయు విమూఢాత్మకు
డరిసూదన! వినుము, దాంభికాచారుడగున్.

ఎవ్వడు మనోబలమున జ్ఞానేంద్రియముల
అదుపులోనుంచి, కర్మేంద్రియములతోడ
కడగు, నిద్రుక్తసంగుడై, కర్మయోగ
కరణమునకు, మహోత్తమపురుషుడతడు.

నియతకర్మము నడపుము నీవునెమ్మి,
కర్మనడపుట మానుటకంటెమేలు,
అరున! అకర్మకరణుడవైననీకు
చక్కగ శరీరయాత్రయు సాగబోదు.

మహితయజ్ఞార్థమయినకర్మంబుతప్ప
కడమకర్మము కర్మాధికారికెప్పుడు
బంధకముగాన, సంగము బరిహరించి,
నడపుమీ కర్మమీవు యజ్ఞంబుకొరకె

మునుపు యజ్ఞముతోబాటు వనజభవుడు
వ్రజలను సృజించి వారితో పలికెనిట్లు
దీనిచే మీరుబ్రతుకుడు, తీర్చునిదియు
కామధేనువుకరణి మీకామితముల.

దేవతల తృప్తిపఱచుడు దీనిచేత,
తృప్తిపఱతురు మిమ్మునాదేవతలును
ఈగతి పరస్పరముగ సంతృప్తినొంది
పడయుదురు మీరువారును పరమశుభము.

యజ్ఞపరితృప్తులై ఇత్తురవిరళముగ
వలయు భోగభాగ్యములు దేవతలు మీకు,
తిరిగి దేవతలకు నివేదింపకుండ
వాని భుజియించువాడు కేవలముదొంగ.

సుజనుండు యజ్ఞశేషము
భుజియించి, సమస్త గాఢముల కెడబాయున్
భుజియించు పాతకములనె
కుజనుడు తనకొంటె వండుకొనువాడగుటన్.

అన్నంబునుండి భూతము
లన్నియు జనియించు, వాన అన్నము నొసగున్,
జన్నమున గురియువానలు,
జన్నము వర్తిల్లు కర్మసంజనితంబై.

నిగమోదితంబు కర్మము,
నిగమము బ్రహ్మాద్భవంబు, నిరతంబిటున
ర్వగమైన పరబ్రహ్మము
తగ జన్నముననె ప్రతిష్ఠితంబై వెలుగున్

ఎడతెగక ఇట్లుకొనసాగు ఈనమగ్ర
ధర్మచక్రము పాపకృత్యముల దగిలి,
ఇంద్రియారాముడై ఎవ్వదెలుకచూలి
ఆసుసరింపడు, వాచొక వ్యర్థజీవి.

జనుడెవ్వ డాత్మయందే
తనివాందును, సంతసించు, తగిలి రమించున్,
విను, మంతర్ముఖుడగునా
భునునకు లేదింక కార్యకర్మము నిజయా:

స్వకృతమునకు మేలును, మరి
అకృతమునకు గీడు భూస్య మాత్మజ్ఞునకున్.
నకలభువనముల దినిలే
దకుతోభయు డతనికొకని అర్థాశ్రయమున్.

శేవలముక్తుడైన యతిశే కొలుగావికనెట్టి కర్మముల్,
 నీవు నమారుతున్నాడ, వనిశ్చితబుద్ధివి, మోక్షకామిమిన్
 కావున సర్వదా నియతకర్మముసేయు, మనక్తబుద్ధిపై,
 జీవు డనక్తకర్మములు చేసిన జెందు బరంబు భారతా!

పిను కర్మాచరణముననె
 జనకాదులు కాంచిరాత్మసాక్షాత్కృతి, నీ
 వునువారి యడుగుజాడల
 జనదగు కౌంతేయ! లోకసంగ్రహబుద్ధిన్.

ఏమేమిసేయు శ్రేష్ఠుడు
 పామరులొనరింతు రవియె పరమానక్తిన్
 ప్రామాణికమగు నెయ్యది
 ఆ మేటికి, దానిలోక మనువర్తించున్

అందరానిది లేదు, నాకంద దగిన
 యదియులేదు, త్రిలోకమునందు నెందు
 ఎట్టి కర్ణము లేదైననేమి, కర్మ
 కరణమందె నిమగ్నుడగానె నేను.

నా ముఖ్యకర్మమును, నే
 నేమరకేప్రాప్తు నిర్వహింపకయున్నన్
 భూమిజను లదియెసాకుగ
 నా మార్గము ననుసరించి నడతురుపార్థా!

చెడిపోవు గర్మ సంచయ
 మెడపక నావిహితకర్మ మెల్లప్పుడు నే
 నడవనియెడ; ఈ లోకుల
 చెడగొట్టిన వాడనగుదు చేసేతగడున్.

సామాన్యులెట్లు కర్మము
వ్యామోహితులై యొనర్తు, రవ్వధమున ని
ష్కాములయి చేయదగు, ప్ర
జ్ఞామహితులుకూడ లోకసంగ్రహ నిరతిన్.

బుద్ధిచలనము బుట్టింప బూనరాదు
పండితుడు కర్మపరులైన పారుమలకు
తాను నిష్కామకర్మ తత్పరత నాత్మ
వంతుడై ప్రేరకుండు కావలయుగాని.

భారత! ప్రకృతిగుణంబులు
కారణముగ జరుగు సకలకార్యము లై నన్
ఆరోపించికొను నహం
కారవిమూఢుండు తనకె కర్తృత్వంబున్.

కాని, గుణకర్మముల విభాగమున దత్తవి
వేత్తయగువాడు వర్తించు విషయరూప
గుణములందు ఇంద్రియరూపగుణములనుచు
దలచి, కర్మములందనక్తత వహించు.

ప్రకృతిగుణములచేత నెవ్వరు విమూఢు
లగుచు గుణకర్మములలోన దగిలియుందు,
రాత్మవిదు డాఅనాత్మజ్ఞులైన మంద
మతుల విచలింప జేయక మార్పవలయు.

ధర్మాధర్మాదిసకల
కర్మలు నాపరముజేసి కలనికిదిగుమో
ఛాక్రికవర్య! నిరాశివి
నిర్మముడవునగుచు ఆత్మనిష్ఠిత బుద్ధిన్.

అనయం బనసూయత, ఏ
జనములు నాయామతంబు శ్రద్ధాకుపులై
అనువర్తింతు రపశ్యము
కననేర్తురు వారుకూడ కర్మవిముక్తిన్.

కాని, నను బరిహసింపుచు
ఈ నా మత మనుసరింప రెవ్వరు, నర్వ
జ్ఞానవిమూఢాత్ములు, మఱి
హీనులనై వారు చెడుదురెల్ల విధములన్.

తన జన్మాంతరసంస్కృతి
కనుగుణముగ నెంతజ్ఞానియైన చరించున్:
జనులకు సహజంబు ప్రకృ
త్యనుయానముగాన, నిగ్రహము కొఱయగునే?

నియతములై యుండు ప్రియా
ప్రియములు సకలేంద్రియముల విషయంబులలో
భయదరిపులగుట వానికి
కయివనుడగు తెన్రటికి దగదు పురుషునకున్.

విగుణంబయ్యు స్వధర్మమే
తగు, సువిహితమైన పరుల ధర్మముకంటెన్;
తెగుటయు మేలు, స్వధర్మ
ప్రగతికి, భయదుఃఖదములు పరధర్మంబుల్.

అ ర్జు ను డు :

వలవకయున్నను, భృత్యుని
వలె మిగుల బలాత్కరింపబడి పాపంబుల్
సలుపునయం, డడియే ప్రో
ద్బలమునకున్ తొంగి యదువతంసమః చెవుమా!

శ్రీభగవంతుడు :

భారతరత్న! రజోగుణ
కారణమున దాపురించు కామంబును, తద్
ద్వారమునబుట్టు క్రోధము
ప్రేరకములు నరుని పాపకృత్యంబులకున్.

మలమద్దంబును, మావిపిండమును, ధూమంబిగ్నిహోత్రున్, నభో
జలదానీకము ధానుబింబమును ప్రబ్బాదించు చందంబునన్,
కలయన్జ్ఞానము నావరించు దళమై కామంబు కౌంతేయ! వి
ట్టలచున్జ్ఞానిని వై రియై, అనలమై, అత్యంతదుష్పూరమై

వినుము కామమునకు మూలపీఠమనిరి,
ఇంద్రనందన! మనసు, బుద్ధింద్రియములు,
జ్ఞానమునువాని ప్రాపునగప్పి, మోహ
వశునిగావించునది ఎంతవానినైన

కాపున ధనుర్ధరోత్తమ! నీపుతౌలుత
నీమనసు, నింద్రియములను నిగ్రహించి,
జ్ఞానవిజ్ఞానముల మాప్ర గాఢఘాత
రూపమగు కామమును రూపుమాపవలయు.

మిన్నలందు రింద్రియములు మేనికంటె,
సమధికమునుమ్ము మదిఇంద్రియములకంటె,
బుద్ధి మదికంటెగొప్పది, బుద్ధికంటె
అరయ సుతక్రష్టతరుడెవ్వ దతడె అత్తు.

అట్లుబుద్ధికంటె నతిరిక్తుడని యాత్మ
నరసి, సారబుద్ధియండతోడ
మనసు నదుపులోననునిచి. జయింపుము
కామరూపుడైన కడిదిరిపుని.

జ్ఞానయోగము

శ్రీభగవంతుడు :

“కర్మసాక్షికి మున్నుకరపితి నిష్కామ
కర్మయోగమును జగత్ప్రియముగ;
మార్తాండుదెఱిగించె మనుషున, కతడును
నందను డివ్వెకునకు నొసంగె;

రాజర్షులు పరంపరాప్రాప్తమగుదీని
నభ్యసించి, కృతార్థులైరి పార్థ!
బహుశప్రచారలోపంబున నేడిది
కలియనున్నది కాలగర్భమందు;

కాన నిమ్మరికరపితి గారవమున
భక్తుడవు, బంధుడవును గాబట్టి నీకు,
అవ్యయంబును, పరమగుహ్యంబునైన
ఈపురాతననిష్ఠ నీహితముగోరి.”

ఆర్జునుడు:

“దినకరుడువుట్టి యుగములు
చనియెగదా, విన్నమొన్న జనియించిన నీ
వినునకు మున్నిది కఱపితి
వనినన్ నన్నెటు గ్రహింపు మందువుకృష్ణ!”

శ్రీభగవంతుడు :

నీకును, నాకును, జన్మ ల
నేకంబు లతిక్రమించె నిప్పటివరకున్,
నీకవి జ్ఞాపకముండవు
నాకన్నియు నవగతములె నాకేంద్రసుతా!

అజాడనైన, అవ్యయాత్ముడనైనను,
లోకులకు మహేశ్వరుండనైన,
భరతవీర! నాదుప్రకృతినిలోగొని,
ఆత్మమాయచేత అవతరింతు.

ఎప్పుడు ధర్మమునకు పెను
ముప్పుకలుగు, మరి అధర్మమున కఘ్యదయం
బుప్పతిలు, తడయకప్పుడు
తప్పక నాయంతనేనె తగనుదయింతున్,

ధార్మికుల నరసి మనుపగ,
దుర్మార్గచరిష్టువులను దుదముట్టింపన్,
ధర్మమునెలకొల్పు, ఆలం
కర్మీణుడనగుచు, యుగయుగమున జనింతున్.

వినుమిటు దివ్యములగు నా
జనికర్మల తత్త్వమెలుగజాలు మనీషుల్
తనుపతనానంతరమున
పునర్భవముగాదు, నన్నెఱొందుదు లనభూ!

భయమును, రాగము, క్రోధము
స్మయమును దిగనాడి, నాకు సంశ్రీతులై, మ
స్మయులైన జ్ఞానతపసులు,
ప్రయతులు మును కనిరి నాదు భావమనేకుల్.

ఎవ్వరేరీతి నన్నాశ్రయింతు, చెటిగి,
వారి నారీతి గరుణించు వాడనేను;
విను, మదీయపథానువర్తనులె ముమ్ము
జనులు సర్వవిధంబుల సవ్యసాచి!

కృతకర్మములకు ఇచ్చట
ప్రతిఫలములుగోరి, నరు లుపాసించురు దే
వతలను; నరలోకంబున
అతిరయమున కర్మఫలము లలవడు కతనన్.

వినుము గుణకర్మవిభజన ననుసరించి,
వర్ణములు నాలుగేనె విర్పఱచినాడ,
అనఘ! దానికి నేగర్త నైన నన్ను
అరసి చూడు మకర్తగా అవ్యయనిగ.

కర్మలు నన్నంటవు, మఱి
కర్మఫలానక్తి నాకు కలుగదు, నా యీ
మర్మము నెఱిగిన పురుషుడు
కర్మములకు గట్టువడడు కౌరవ్యమణి!

ఈ విధమెఱిగియె కర్మము
కావించిరి లొంటి ముక్తి కాములు కూడన్
కావున నడపుము పూర్వులు
కావించిన యట్లకామకర్మమె నీవున్.

కర్మ ఇట్టిది, ఇట్టి దకర్మయనగ
పండితులుకూడ తికమకపడిరి పార్థ!
కాన ప్రవచించు తెలియుము వాని తెఱగు
ఆ తెలివి నీకు బంధము నవయింపు.

కర్మ విధివిహితచర్య, వి
కర్మ నిషిద్ధంపుబని, ఆకర్మయనంగా
కర్మాధావము, కర్మవి
కర్మాకర్మముల గతులు గహనములరయన్.

కర్మములోన అకర్మను
కర్మమును అకర్మలోన గనుగొనునెవ. దా
కర్మమిడెయోగి, సకల
కర్మానుష్ఠానకరుడు, ఘనకోవిదుడున్

నియతకర్మము నడపుచుండియు నెవండు,
తోచు తలపులనెల్ల తోడ్కోడగెంటి,
నిశ్చలముగ మనంబును నిలువగలుగు
కర్మమున వాడకర్మము గను కిరీటి:

కడగి, ఏ బాహ్యకర్మము నడవకున్న
బ్రహ్మచింతనా రూపకర్మ ప్రవాహ
మెడతెగక పాటునెవనిలో నెల్ల ప్రౌఢు
కర్మమును వాడు చూచు నకర్మలోన.

ఏ నరుని సకలనదను
స్థానములు నిరస్త కామ సంకల్పంబుల్,
జ్ఞానాగ్నిదగ్ధకర్ముని
వాని మహాపండితునిగ వచియింతు బుధుల్.

కర్మఫలతృప్తి విడిచిన
నిర్మముడు, నిరాశ్రయుండు, నిఃభేదుడు, తా
కర్మమున మగ్నుడైనను
కర్మణ్యవదేణ్య! కర్మికాడించుకయున్.

నియతచిత్తేంద్రియుండగు నిర్వికారి,
త్యక్త సర్వపరిగ్రహుడగు నిరాశి,
మనుగడకు, లోక సంగ్రహమునకు కొంత
కర్మ నడసియు, పాపసంగతుడు కాడు.

అనుచిత మాచరింపక, అయాచితలబ్ధము తోడ, సర్వదా
తనివి వహించి, ద్వందములుదాటి, మనంబున నీసు రోసమున్
జొనుపక, సిద్ధి చొప్పవిన చొప్పుడకుండిన తుల్యుడైన యో
గ నిరతు, డాత్యవేది, నిజకర్మనిబద్ధుడు కాడు చేసియున్.

సంగరహితుడు, ముక్తుడు, జ్ఞాననిష్ఠి
తాత్మదెవ్వడు, వానియజ్ఞార్థమయిన
కర్మకాండమశేషము కనులయంబు
కనక మిగులవు వాని వాసనలు కూడ.

బ్రహ్మమె యజ్ఞ భాజనము, బ్రహ్మమె యజ్ఞహవిస్సు, యజ్ఞమున్
బ్రహ్మమె, యజ్ఞపావకము బ్రహ్మమె, యజ్ఞియు, సభ్యవర్తమున్
బ్రహ్మమె, ఇట్లు సర్వమును బ్రహ్మమయంబని చూచు ఆ పర
బ్రహ్మవిదగ్రగణ్యునకు బ్రహ్మమె గమ్యము కూడ ఫల్గునా:

భక్తియోగులు కావించు పార్థ! దైవ
యజ్ఞమును, దైవతోపాసనాదికముల,
జ్ఞానయోగులు బ్రహ్మయజ్ఞము నొనర్తు
రనఁడు! తమ చిత్తమును బ్రహ్మమునలయించి.

అహంతులుసేయు, తన ఇంద్రియముల, నిగ్ర
హోగ్నులకు, ఆత్మసంయమయజ్ఞకరుడు;
విషయముల, నింద్రియాగ్నులవేల్పునితరు,
డనఁడు! విషయపరిత్యాగయజ్ఞమందు.

యావదింద్రియకర్మల, ప్రాణకర్మ
యుక్తముగవేల్తురు సమాధియోగరతులు,
జ్ఞానవిజ్ఞాన సందీప్తమానమైన
ఆత్మనిగ్రహనామయోగాగ్నిలోన.

ద్రవ్యదానము, తపము, అధ్యయన నిరతి,
జ్ఞానసంపాదనము, యోగసాధనయును
యజ్ఞమనుబుద్ధి నడపుదు రలఘుయత్న
పరులు నిస్సావ్యర్థసంశ్రితవ్రతులు పార్థ!

ప్రాణమున అపానంబును
ప్రాణమును అపానమందు ఆహుతి సేతుర్
ప్రాణాయామప్రసీతులు
ప్రాణాపానముల గతుల నరికట్టి తగన్.

నియతాశనులై వేల్తురు,
ప్రయతాత్ములు ప్రాణములను ప్రాణంబులతో,
నియతాశనతయు యజ్ఞ
క్రియగా వీరెరిగి విగతకిల్బిషులగుదుర్.

యజ్ఞశేషామృతము నెవ్వడారగించు,
పడయువాడు సనాతనబ్రహ్మపదము,
యజ్ఞమొకదానినై న చేయని జనునకు
ఇహసుఖమునున్న, పరసుఖమెచటిదన్న!

వివిధములగు యజ్ఞంబులు
వివరముగ వచింపబడియె వేదములోనన్.
ప్రవిముక్తుడ వగుదువు నీ
వవియెల్లను కర్మజంబులని ఎరిగినచో.

జ్ఞానాత్మకయజ్ఞమే, ఘన
మైనది ద్రవ్యమయమయిన యజ్ఞముకంటెన్
లీనమయి, ముగియు, విమల
జ్ఞానమున సమస్తకర్మచయ, మఖిలంబై

దాని దెలియుము జ్ఞానవిత్తములనుండి
ప్రణతులను, సేవలను, పరిప్రశ్నములను
అలవరింతురు నీవినయమున కలరి
జ్ఞాన మఖిలంబు తత్త్వదర్శనులు వారు.

ఆమహాజ్ఞాన మవగత మయ్యెనేని
బుద్ధిమోహము నీవింకపొందబోవు
సృష్టినంతయు నీవుదర్శింపగలవు
అపుడునీయందు, అట్లే నాయందుగూడ.

పాపాత్ములలోన మహా
పాపివి నీవయినగూడ పనిలేదడలన్;
పాపాబ్ధిగడవ నీదగ,
తేవయగున్ నీవుకన్న తెలివియెనీకున్.

ఎండినకట్టెల దరికొని
మండుమహాగ్నివలె, బోధమహానీయుల ఓ
ద్దండ జ్ఞానజ్వలనము
పొండవ! తత్కర్మపటలి భస్మముసేయున్.

జ్ఞానసదృశము, పవిత్రము
కానము పేటొకటి నిజముగా నిజగతిన్,
దాని ధృఢయోగసిద్ధుడు
తానే తనయందు పెద్దతడవున తెలున్.

జ్ఞానమువరించు శ్రద్ధయు,
పూనికయు, జితేంద్రియత్వమును గలవానిన్,
వానికి చేపడు ఆత్మ
జ్ఞానముతోబాటు పరమశాంతియు విజయా!

విహితశ్రద్ధయు, జ్ఞాన
స్పృహయును కొరవడిన సంశయితుడు నశించున్
బహుగుణ! సంశయచిత్తున
కిహపరములలేవు, సౌఖ్యమొక్కడిదింకన్.

యోగియై, కర్మఫలముల నుజ్జగించి,
జ్ఞానియై మదిలోని సంశయములుడిగి,
ఆత్మయందు ప్రతిష్ఠితుడై నవాడు
కర్మశృంఖలముల చేత గట్టువడడు.

కానదడవేల, నీయ
జ్ఞానమనోజనితమైన సంశయలతికన్
జ్ఞానాసిదునిమి, యోగము
బూనుము, రణమునకులెమ్ము భుజవీర్యనిధి!



పంచమాధ్యాయము

కర్మసన్న్యాసయోగము

అ ర్జు ను డు :

కర్మసన్న్యాసమును పెద్దగా వచించి,
కార్యమందువు కర్మయోగమును మరల,
కృష్ణపరమాత్మ! ఏది యారెంటిలోన
అధికభద్రదాయకమో తేల్చి యానతిమ్ము.

శ్రీ భ గ వం తు డు :

కర్మసన్న్యాస కర్మయోగములు రెండు
సమముగ విముక్తి కరణకల్యాణములైయైన
నా మదికి కర్మసన్న్యాసనంబు కంటె
సమధికము కర్మయోగము సవ్యసాచి!

ద్వేషమును కౌరికయులేని ధీరుడెవడు,
నిత్యసన్న్యాసియనియె గణింపుమతని,
విడివడునుగాదె సుఖపుగ పీఠతిలక!
ద్వంద్వరహితుడు సకలబంధములనుండి.

జ్ఞానయోగము కర్మయోగమును వేఱు
వేఱని వచింతు ర్జ్ఞాలు, విబుధులనరు,
వానిలో లెస్సగా దేనినైన నడపి,
పడియగా వచ్చు రెండిటి ఫలము నరుడు.

జ్ఞాననిష్ఠునకే మహాస్థాన మబ్బు!
కర్మనిష్ఠుడు సైతము కాంచుదాని,
జ్ఞానకర్మయోగముల నొక్కటిగ ఎవడు
చూచునో వాడె నిజమును చూచువాడు.

కర్మయోగము నడవక కలుగుటరుదు,
కర్మసన్నాన పూర్వక జ్ఞాననిష్ఠ,
కలుగు నిశ్చల నిస్వార్థ కర్మయోగి
యగుమునికె సత్త్వరముగ బ్రహ్మనుభూతి.

ఆఖిలభూతాత్మలందు నిజాత్మజూచు
నియతచిత్తుడు, నిర్జితేంద్రియుడు, విమల
మానసుడు కర్మయోగి కర్మములనెన్ని
ఆచరించియు, వానిచే అంటబడడు.

కను, విను, పల్కు, తాకు, తిను. కన్దైశుచున్, కనుమూయు, గాలిపీ
ల్చును, నిదురించు, పిల్చు, నడచున్, తన చేసిన దించుకైన తే
దనియు, నిజేంద్రియంబులు తదర్థములంజరియించుచున్న ప
ల్లనియుదలంచు; తత్త్వవిదుడైన నిరంతరయోగి అర్జునా:

తన సనులెవ్వడు బ్రహ్మ
ర్పణమతితో నడపు స్వార్థరాహిత్యముతో
విను, మతని దురితమంటదు,
అనఘాత్మక: నీరు తామరాకును పోలెన్.

తనువుతో, బుద్ధితో, నిండుమనసుతోడ,
మమత మాలిన తన ఇంద్రియములతోడ,
కార్యకర్మము సాగించు కర్మయోగి
ఆత్మగుడ్డికి తగులము నవసయించి.

విను, మట్టివాడు యుక్తుం
 డనబడు, కౌంతేయ! భగవదర్థము కర్మం
 దొనరిచి, నైష్ఠిక శాంతిం
 గను నాతడు, జనన మరణగతులకు దొలగున్.

బలవత్కామప్రేరణ,
 ఫలసంగముతోడ, కర్మవరులైన అయు
 క్తులు గమనాగమనంబుల
 అలయుచు సంస్మృతినిబద్ధులగుదురు విజయా!

సకలకర్మల మనసుచే సన్ననించి,
 పూర్ణ సుఖియై, నవద్వారపురము వంటి
 దేహముననుండు వశియైన దేహధారి
 ఏమియును చేయబోక, చేయింపబోక.

కలిగింపడు కర్తవ్యత్వము,
 కలిగింపడు కర్మములను, కర్మంబులకున్,
 ఫలయోగము పరమాత్ముడు
 కలిగించు కిరీటి! ప్రకృతిగంధమె వానిన్.

పరమాత్మ స్వీకరింపడు,
 పురుషుని పాపమునుగాని, పుణ్యముగానీ,
 మరి అజ్ఞానమె, జ్ఞానా
 వరణంబై, వాని మోహవంతుని జేయున్.

జ్ఞానంబు పుంజుకొని, అ
 జ్ఞానంబు సమూలముగ వినాశితమయినన్,
 భానుని భంగి దదాత్మ
 జ్ఞానమె బ్రహ్మమును సుప్రకాశితు జేయున్.

కనియెదరు తన్మతులు, త
 న్మనస్కులు, తదేకగతులు, తత్త్వయెలున్
 పునరావృత్తిరహితమగు
 అనామయపదంబు, జ్ఞానహతకల్మషుడై

విద్యయు, వినప్రతయుగల్గు వేదవిప్రు,
 గోవు, నేనుగు, గుక్కను, గుక్కయెరచి
 నములుమాలని, సరిసమానముగజూచు,
 బ్రహ్మమును వారిలో జూచుపండితుడు.

పరిణతిగన్న సర్వసమభావము నిండుమనంబుతోని ఏ
 వ్యరికి ప్రతిష్ఠితంబగునొ, వారిహమందె సజీవుడై, భవాం
 తరమా నతిక్రమింతురు, ధనంజయ! పీతసమ సదోషుడై
 పరగు సమస్వరూపమగు బ్రహ్మమునందె వసింతుకావునన్.

ప్రియముగని సంతసింపరు,
 భయపడ రప్రియముగాంచి, బ్రహ్మజ్ఞులు, సం
 కయరహితులు, స్థిరబుద్ధులు,
 నియతంబుగ బ్రహ్మమందె నిలకడగనుటన్.

దాహ్యవిషయాభిరతిలేని పండితుండు
 ఆత్మలో ఏసుఖంబు దాననుభవించు,
 ఆసుఖంబునె పడయుదా నక్షయముగ
 బ్రహ్మయోగయుక్తాత్ముడై పరగుయోగి.

విషయసుఖంబులు దుఃఖక
 లుషయోనులు, మొదలుతుది కలుగునవికానన్

ధిషణావంతులు దుష్టా
మిషములుగా వానితోరమింపరు విజయా;

తనువు చాలించుటకుమున్నె వినుమెవండు
తామసముమాని ఇచటనె తామకోప
జనితవేగము నరికట్ట శక్తుడగునొ
వాడెయోగియు, వశియును, వాడెసుఖియు.

ఆత్మయందె సుఖించుచు, ఆత్మయందె
పవలురేయి రమించునెవ్వడు కిరీటి;
కాంచునట్టి అంతర్జ్యోతిగలుగువాడె
బ్రహ్మనిర్వాణమును, బ్రహ్మభావమంది,

విరజ స్తములై కందురు
విరహితసంశయులు, సతతవిశ్వశ్రేయో
నిరతులు, నియంత్రితాత్ములు
నిరవద్యులు, ఋషులు, బ్రహ్మనిర్వాణంబున్.

పరమబ్రహ్మనందం
బుటచేతిదిగాదె ఇందునందు యతాంత ;
కరణులకు, యతుల, కరిష
ద్విరహితులకు, నిత్యతృప్త విదితాత్ములకున్.

వెలుపలికి జాహ్యవిషయం
బులనన్నిటిగెంటి, చూపు జామలనడుమనే
నిలుపుచు, ప్రాణా పానం
బుల రెంటిని సమముజేసి ముకు చెరమలతోన్.


RG 65, 6
35 M 83

దీత
గిత

51

బలవన్మనోమతీంద్రియ
ముల నాజ్ఞావశులజేసి, మోక్షపరుండై
అలుకయు, వెఱపును, గోర్కియు
దొలియించిన ముని సదా విముక్తుడై విజయాః

సవనత పఃఫలభోక్తగ,
భువనమహేశునిగ, సకలభూతసుహృద్భాం
ధవునిగ నను గుర్తించిన,
భవబంధములుడుగు, యోగి పడయు వ్రశాంతిన్



32830

షష్ఠాధ్యాయము ఆత్మ సంయమయోగము

శ్రీ భ గ వం తు డు :

కర్మఫలమున తనకెట్టి కన్ను లేక,
నియతకర్మము నెవ్వడు నిర్వహించు,
ఆతడె సన్న్యాసి, యోగియునగు నతందె,
ఆర్జున! అనగ్నికాడు, కాడక్రియుడును.

అరయ, సన్న్యాసమని దేవినందు, రదియె
గాఢనిష్కామకర్మయోగంబు కూడ,
సర్వసంకల్పసన్న్యాసశాలికాని
వడెవడు కర్మయోగి కాలేడు కాన.

వినుము, యోగాధిరోహణమునకు, విహిత
మర్గమందు రకామకర్మమును బుధులు;
ఆము యోగసమారూఢుడైన మునికె
జ్ఞానపరిపాకహేతువు కర్మశమము.

ఫలనిరపేక్షియై విహితపద్ధతి నెవ్వడు కార్యకర్మమున్
నడపుచునుండు, వానికి మనఃపరిశుద్ధిలభించు, దానితో
అలవడు ఆత్మనిష్ఠ, తదనంతర మాతనినుండి తామెవై
దొలగును కర్మముల్, నులిచి త్రుంపకరాలిన పండుఱుకులై.

ఎల్ల విషయాంకురములను గిల్లివేసి,
కర్మముల మీది తగులము కట్టిపెట్టి,
సర్వ సంకల్పములనెప్పు సన్న్యాసించు
అపుడె యోగసమారూఢు డగు నరుండు.

జనుడు తనయాత్మచేతనె
కొనకొని తన్నుద్ధరించుకొనవలె, అత్మన్
జనదు బలహీన పరచుట,
తనయాత్మయె తనకు హితుడు దాయయుగానన్.

అత్మబలమున దేహేంద్రియముల గెలుచు
మేటి కాయాత్మ చుట్టపుమేరువగును;
అట్లు గెలువగ జాలని అకృతమతికి
అత్మయే ఇంటి శత్రువై అపకరించు.

పరమాత్మభావమే, గో
చరమగు, విజితాత్మనకు, ప్రశాంతున, కర్పా
నిరసనముల, శీతోష్ణ
స్ఫురణముల, జయాజయముల, సుఖదుఃఖములన్

జ్ఞానవిజ్ఞానసంతృప్తమానసుండు,
గతవిమోహుడు, సమిలోష్ణకాంచనుండు
నిర్వికారుడు, నిర్జితేంద్రియుడు నెవ్వ,
డట్టి యోగి యోగార్హు డనగనెగడు.

కలవారు, హితులు, ఘనులని,
పలపక్షములేదు; కానివా, రపకర్తృత్
ఖలులని విరోధ భావము
వెలయింపరు, సములు, యోగవిదులెల్లడలన్.

నిర్జన స్థలమున నిలిచి, ఏకాకియై
అంతరంగమును సమాహితంబు
సేయవలయు, నియత చిత్తాత్ముడై యోగి,
అసలను పరిగ్రహమును విడిచి.

అనతినిమ్నోన్నతందై, నిత్య పరిశుద్ధ
 మై, ప్రశాంతమనోజ్ఞమైనదోట,
 దర్శననమున మెత్తని జింకతోల్లప్పి,
 దానిపై విమలవస్త్రమును పరచి,
 అసీనుడై నాసికాగ్రము దిలకించు
 తీరున చూపు కేంద్రీకరించి,
 చెనలు చూడక, శిరోదేహకంధరముల
 సమముగా అతినిశ్చలముగ నిలిపి,

మనసునేకాగ్రమొనరించి, అనవరోధ
 నియతి, చిత్తేంద్రియక్రియానియమనమున,
 అత్మసంకుద్దికై యోగమభ్యసించ
 వలయు యోగి, సదా, వేరు తలపులుడిగి

నిను, ప్రశాంత హృదయుడును, నిర్భయుండునై,
 నిండు బ్రహ్మచర్య నిష్ఠబూని,
 ఉండవలయు యోగి, ఉల్లమునరికట్టి
 మన్మనస్కుడై సమాధియందు

ఈవిధియోగి సదామది
 గైవస మొనరించుకొని, ప్రగాఢసమాధి
 శ్రీవలన బడయు, నిర్వా
 ణావధియై నాయధీనమైన ప్రశాంతిన్.

తిండి అనియతమై, అసాత్త్వికమునైన,
 సమధికంబైన బొత్తిగా చాలకున్న
 నిదుర మితి మీరియున్న, కంటి కదితరమ
 పట్టుకున్నను యోగము పట్టువడదు.

యుక్తాహార విహారుడు,
యుక్త స్వప్నావబోధయుక్తుం దేవదా
యుక్తనికే సిద్ధించు వి
యుక్త భవశ్రేణమైన యోగము విజయా!

మానసమెవనికి వినయత
మై, నెలకొనియుండు, ఆత్మయందె తిరందై,
నానాకామవినిస్సృహ
దై నయతడు యోగసిద్ధుడని పలుకబడున్.

అతులనియతి నిట్టు లాత్మయోగము నభ్య
సించుయోగియచలచి తమునకు
సాటియంద్రు, నవ్యసాచి! నివాతప్ర
దేశమందు వెలుగు దీపకళిక.

మనసెందు యోగసేవా
వినియతమై ఉపరమించు విచ్ఛల పెడిగన్;
తనలోని ఆత్మతత్త్వము
గని ముని ఎందాత్మయందె కను సంత్పప్తన్.

అతులితబుద్ధిగ్రాహ్యము,
అతీంద్రియమునైన అకయానందము నే
స్థితిలోన పొందు ముని ఏ
స్థితిలో బరమాత్మయందె స్థిరపడియుండున్

ఏలాభమంది సంయమి
లాలస చూపింప డితరలాభంబులపై
పాలుపడడెందు, దుఃఖం
దోశనముల కాతడెట్టి దుస్థితి నైనన్.

యోగస్థితీయదీ, దుఃఖవి
యోగస్థితీ, పడయవచ్చు ఓసికతోడన్,
ధీగణ్య! అచలమగు అధి
యోగముతో, విసుగులేని యుల్లముతోడన్

తలపున మొలచిన కోరిక
మొలకల నెల్లను సమూలముగ పెరికి, మనో
బలమున నిద్రియవర్గము
నలువైపులలో నియంత్రణము సేసి, తగన్.

దైర్యభరితమైన తనబుద్ధితో యోగి
మెల్ల మెల్ల నుపరమింపవలయు;
మనసునాత్మయందె చొనిపి, రానీయరా
చాత్మకంబై ఇతరమయిన తలపు.

ప్రాయశ్చముగ నెపు డురకలు
వేయును చంచలమనస్సు విషయంబులపై,
వేయంగనీక మెలపున
ఆయత్తము సేయవలయు ఆత్మకె దానిన్.

వరియించుగాదె స్వయముగ,
నిరఘ్ని: నిర్మము, ప్రశాంతనిర్మలహృదయున్
విరజ స్తము నీ యోగిని
పరమసుఖోదయము బ్రహ్మభావముతోడన్

వీరోత్తమ! ఎవడుసదా
శరీతిగ యోగసహితహృదయుండగో, ఆ
ధీరుండు బ్రహ్మసాక్షా
త్కారంబునుబడయు, కను నఖండసుఖంబున్.

తనలో సమ స్తభూతము
లను, తన్ను సమ స్తభూత రాశులలోనన్
కను నత డెల్లెడ సమద
ర్కనుడై, అస్థలితయోగ సహితాత్మకుడై.

ఎల్లజీవులలోన నన్నెవడుచూచు,
ఎల్లజీవుల నాలోన నెవడుచూచు,
వానికెన్న డదృశ్యుడగానునేను,
వాడుకూడ అదృశ్యుడు కాఁడునాకు,

తెలిసి, ఎవడు బ్రహ్మైక్యదృష్టితోడ
సర్వభూతస్థితుని నన్ను సంభజించు,
ఎల్లపోకలబోయి వర్తిల్లుగాక
అమహాయోగి వినుము నాయంబెవెలయు.

తనసామ్యముతో నెవ్వడు
కను సకలప్రాణికోటి కష్టము సుఖమున్,
ఘనమగు సమభావంబున,
అనఘుండా యోగి శ్రేష్ఠుడని నేనందున్.”

అర్జునుడు

సమతాగుణసాధ్యంబని
కమలోదర! నాకు సేపుకఱపిన యాయో
గమునందు సుస్థిరస్థితి
సమకుఱదనితోచు, చి త్తచవలతవలనన్

నిలుకడ ఎఱుగునె డెందము?
జలీయ సియుగాదె? చిక్కుపఱువదె? దానిన్
చులకనయె లొంగదీయుట?
అలవియెపెనుగాలి జోరు నడుపునబెట్టన్.

శ్రీభగవంతుడు:

చంచలము, కర్మశమును నిస్సంశయముగ,
ఓవనినరీతి మనసు దుర్నిగ్రహంబై
కాని అడగోలుగొనవచ్చు దాని నరుడు,
ప్రబలవైరాగ్యమున, చిరాభ్యాసమునను

సాధింపలేడు చిత్త
స్వాధీనములేక యోగసంపద నెవడున్,
స్వాధీనచిత్తుడొక్కడె
సాధించును, వెరవుతోడ జితనముతోడన్.

అరసిచూడయోగి అధికుడు కౌంతేయః
ఘనతపస్వికంటె, జ్ఞానికంటె,
కర్మపరునికంటె, కావున నియతితో
పొగడుగనిన యోగివగుమునీవు.

అంతరాత్మ సర్వావస్థలందు పార్థః
మద్గతముగాగ, శ్రద్ధాసమగ్రభక్తి
నన్ను పాపించునెవ్వడు, నామతమున
యోగులందఱిలో వాడె యుక్తముడు.



సప్తమాధ్యాయము

విజ్ఞానయోగము

శ్రీభగవంతుడు:

సతతమదాస క్తమనో
యుతముగ నాఅండజేరి యోగస్థుడవై,
గతసంశయముగ, నన్నే
గతి సాకల్యముగ నెఱుగగలవో వినుమీ:

విజ్ఞానసహితమైన మ
హా^{జ్ఞా}నము దీనినీకు అలవడజేతున్
విజ్ఞే^{జ్ఞా}యము కొరవడదిక
ప్ర^{జ్ఞా}ణానిధి! దీనిదెలియ బడసిననీకున్.

వేపురిలో అవిరళకృషి
కావించునొకండె నన్నుగనికొను తపనన్;
వేపురుముముకువులలో
కేవలమేయొకడో అందు కృతకృత్యుడగున్.

విను, భూజలాగ్నిగగనము,
లనిలము, బుద్ధియు, మనం, బహంకృతి యనునీ
ఎనిమిదియుగలసి యేర్పడు
ననియెఱుగు మదీయమైన అపరాప్రకృతిన్,

ఇదిజడము, నికృష్టంబుం,
దదన్యము పరాప్రకృతియనంబడు, రణకో
విద! జీవభూత రెండవ
యది, చేతనయై ధరించు యావజ్జగతిన్.

ఈరెండుప్రకృతులే జని
కారణములునుమ్ము, భూతగణములకెల్లన్.
కారణము నేనె భారత
వీర! జగత్ప్రభవమునకు విలయంబునకున్.

వేరొకటిలేదు పరతర
మారయ నాకంటె ఈయజాండములోనన్
దారమున మణిగణమువలె
భారత! నాయంటె కూర్పబడియె నకలమున్.

చవినేను సలిలములలో
రవిచంద్రులలోని కాంతిరాశియు నేనే
దివిలో శబ్దము, భరత
ప్రవీర! నిగమములలోన ప్రణవము నేనే

ధరలోని పృణ్యగంభము
పురుషులలో హేరుషము, తపోధనుల తపః
స్ఫురణము నేనె ధనంజయ!
వరమాయువు నేనె ఎల్లప్రాణులలోనన్

తేజస్వల తేజంబును
పూజిత నద్భుద్ధియుతుల బుద్ధియునగుదున్
బీజమనునేనె భూతన
మాజమునకు, వీరకురునమాజవరేణ్య!

తలపుము నన్నర్జున! దో
ర్బలపంతుల కామరాగపరివర్జితదో
ర్బలమని, సుజనుల అవిశ్వం
ఖలమగు ధర్మావిరుద్ధకామం జనియున్

సాత్త్వికములన, మరియు రాజసము లనగ,
తామసములన, భావము లేమికలవొ
కలుగునవియెల్ల నానుండి, కాని నేను
వానిలో లేను, అవియు నాలోన లేవు.

త్రిగుణమయములు కాన, ముత్తెటగుత్తెన
ఈ వికారంబులకు జిక్కి ఎల్లజగము
భ్రాంతినొంది ఎటుంగదు, వానికంటె
పరమయిన నిర్వికారు, అక్షరుని నన్ను.

తరియించుట కష్టము, గురు
తర, మీ గుణమయము, నాదు దైవీమాయన్,
తరియింపగలరు నన్నే
శరణముగ సమాశ్రయించు జనములు దానిన్

చేపట్టినను భజింపరు,
కాపురుషులు, దుర్వివేకకలితులు, మాయా
ప్రాపితవిమోహులు, లలసులు,
పాపవ్యాపారు, అసురభావాశ్రితులై

విను, మార్తుడు, జిజ్ఞాసువు,
ధనార్థి, జ్ఞానియు ననంగ దత్పరమతులై
ననునమ్మి యుపాసించుట
పనివడి నలుతెటగులయిన భక్తులు, పుణ్యులే

ఈ నలువురు భక్తులలో
జ్ఞాని సదాయుక్తుడగుట శ్లాఘ్యము; నాకున్
జ్ఞానికడుగూర్చు, కూర్తును
వానికి నేనును తదేకభక్తివకుడనై

అరయ నలుపు రుదారులే యైననందు,
 జ్ఞానియన నామతమున సాక్షాత్తునేనె
 అతడు నన్నె అను త్తమానల్పగతిగ
 ఎంచి యుత్తాత్ముడై యాశ్రయించుగాన.

పెక్కుజన్మము లె త్తినపిడపగాని
 జ్ఞానియై, వాసుదేవుడే సర్వమనెడి
 సమ్యగనుభూతిగనినన్ను శరణుసొరడు
 నరుడు; వినుముట్టి మహితాత్ముడరుదుగాదె

కోరికలచే వివేకము గోలుపోయి,
 పూర్వజన్మరంస్కారము ప్రోద్బలమున
 పర్యుపాసించు రన్యదేవతల దగిలి
 మనుజు లాయానిబంధన లనునరించి

పాయక శ్రద్ధాయుతుడై
 ఏయేదేవతల గొలుచు, నేయేభక్తుం
 డాయాభక్తుల కొనగెడ
 ఆయాదేవతల మీద నచలశ్రద్ధన్

వాడును మదర్పితశ్రద్ధతోడ, ఇష్ట
 వై షతవ్యాజమున నన్నెతవిలికొలుచు
 నేనుగరుణించువానికి వాని ఇష్ట
 దైవతము చేతినుండియే తదభిమతము

కాని, నశ్వరంబు కౌంతేయ! అట్టులా
 అల్పబుద్ధికనిన ఆఫలంబు
 దేవతార్చకుండు దేవతలనుజేరు
 ననుభవించువాడు నన్నెజేరు

కురువీర! యోగమాయా
 వరణపరీవృతుడనగుట ప్రాకృతుల కగో
 చరుడనగుదు, ననుగప్పిన
 తెర దుర్భేద్యంబునుమ్ము త్రిగుణాత్మకమై.

ఎఱుగుదునే బరిపాటిగ
 పురాతనాద్యతనభావిభూతములను, త
 చ్చరితములను భరతో తమ!
 ఎఱుగడు ననుమాత్రమించుకేని ఒకందున్.

విను, మిచ్చాద్వేషవశం
 బునబొడమిన ద్వంద్వముల విమోహితులై, పు
 ట్టిననాడె పొందుచుందురు
 జనులెల్లరు ప్రాయికముగ నమ్మోహంబున్

ఫలము పరబ్రహ్మార్పణ
 కలనముతో పుణ్యకర్మకరణమున విని
 ర్శితాఘ్నై న నియతా
 త్ములుకందురుపార్థ: ద్వంద్వమోహవిముక్తిన్.

భవజరామృత్యుముక్తికై ఎవరునన్ను
 ఆశ్రయించిప్రయత్నింతు, రట్టివారు
 యావదధ్యాత్మతత్త్వము అఖిలకర్మ
 కాండమును బ్రహ్మమేయని కాంతురెరిగి,

సాధిభూతుని, సాధిదైవాధియజ్ఞ
 నను నిజంబుగ దెలియగల్గిన కృతాత్ము
 లనువిమోక్షణదేశయందైన నియత
 దృఢమనోబుద్ధులై నన్ను దెలియగలరు.

అష్టనూధ్యాయము అక్షరబ్రహ్మయోగము

అర్జునుడు:

ఆపరబ్రహ్మ మెట్టిది? ఆశ్రితార్థి
హరణ! అధ్యాత్మమన, కర్మమనగనేమి?
దేని నధిభూతమందురు? దేనికి అధి
దైవమనిపేరు? భువనసంభావనీయ!

మరియ, అధియజ్ఞాదెవ్వడు!
పురుషోత్తమ! మరణసమయమున నిన్నెదలో
స్మరియించు వినియతాంతః
కరణుల కటమీద ఎట్టిగతి సమకూరున్.

శ్రీ భ గ వం తు డు:

ఆక్షరము బ్రహ్మ మద్వయ మనతిశయము,
ప్రతిశరీరములోపల ప్రత్యగత్త
భావమంది, నిజాంశరూపమున నిలుచు
తత్స్వభావము నెగడు అధ్యాత్మమనగ.

జీవుల సముద్భవమునకు, స్థితికి మూల
మైన యజ్ఞాహుతిని కర్మమనవచింత్రు
పార్థ! అధిభూతమని పిల్వబడు, వినాశ
వంతమగు ఈ శరీరాదివస్తువితతి.

వినుతిగనియె హిరణ్యగర్భునిగ నెవ్వ
డా విరాట్పూరుషుడె అధిదైవతంబు,
అధివసింతు అంతర్యామినగుచునేనె
ప్రాణుల శరీరమున అధియజ్ఞుడనగ.

మరణదశయందు సై తము
మరువక మదిలోన నన్నె స్మరించుచు మేన్
దొరగునెవం, డాతడునా
స్వరూపమును బొందు; ఇది అసంశయ మనభూ

ఏయేభావంబును తల
పోయుచు కడసారి మానవుడు కనుమూయున్,
పాయక తలంచుచుండిన
ఆయా భావమునె పొందు ఆతడామీదన్.

కనుక, నిరంతరమును న
న్ననుస్మరింపుము, స్వధర్మమనిపోదుము, నీ
మనసును, బుద్ధియు నాపై
జొనిపితివా, మత్స్వదంబు జొత్తువు చులకన్

అనితరవిషయగళాలో
చనము, చిరాభ్యాసయోగనహితమునగు నె
మ్మనమున నను చింతింపుచు
జనములుకనగలరు దివ్య, శాశ్వతపురుషున్.

భక్తిసంయుక్తుడై, ప్రాణోత్క్రమణవేళ,
పరిణతదృఢయోగబలము కలిమి
బొమ్మదోయినటుచు ప్రాణమును లెస్సగ జొన్ని
అవ్యక్తు నభిలలోకాతిరిక్తు
సర్వజ్ఞ, సర్వశాసకుని, సనాతను
అణుపుకంబె ఆణియమైనవాని
మాయాంధకారదవీయుని రవివర్ణు
భావనాతీతదివ్యస్వరూపు

ఆగమాంతచేద్యు నఖిలప్రభవభూమి
 నచలమానమున ననుజపించు
 అలఘుపుణ్యశాలి ఆద్యంతవిరహిత
 మైన బ్రహ్మమందు నైక్యమందు

ప్రవచింతుర్ నిగమజ్ఞు లక్షరము, పూర్ణంబంచునెద్దాని, సు
 వ్యవసాయుల్ వినివృత్తకాములకు గమ్యంబెద్ది, ఎద్దానికై
 అవలంబింతురు ముక్తికాముకులు భవ్యబ్రహ్మచర్యంబు, వా
 సవి! ఆస్థానము నీకు తేటపరుతున్ సంక్షేపరూపంబునన్

సర్వేంద్రియములను చక్కగ నియమింప
 మును తదీయద్వారములను మూసి,
 దృశ్యజాలమునుండి తిగిచి దృక్కున నిల్పి
 మనసును హృదయనద్యమున జొనిపి,
 మస్తకంబున సుషుమ్నానాడివెంబడి
 ప్రాణంబు బ్రహ్మరంధ్రమున నునిచి,
 పరిపూర్ణజీవాత్మపరమాత్మసంయోగ
 మను యోగధారణ నాశ్రయించి,

అవల ఓమను పావనైకాక్షరమును
 ఉచ్చరించుచు దానివాచ్యుడనునన్ను
 ఎడతెగక సంస్మరించుచు ఒడలు విడిచి,
 పయనమగు నెవ్వ, డతడేగు పరమగతికి

అనుదినము నన్ను నెవ్వం
 డనన్యచిత్తమాని దలచు ననవరతంబున్
 వినుము ధనంజయః సులభం
 డను నేనానిత్యయుక్తునకు భక్తునకున్

ఘనదుఃఖకరము జన్మం
బనిత్యమనితెలిసి, ఇట్లు లచలితభక్తిన్
నను జొందిన పొందు, పున
ర్జనసీజనజతరపితరశయనవిముక్తిన్

పునరావరకములె ప
లున! లోకములెల్ల బ్రహ్మలోకము వరకున్
కననేర్తురు ననుగలసిన
జనమెసుమీ, జననమరణచక్రవిముక్తిన్

యుగములు నాలుగువేలొక
వగలు విధాతృనకు, అంతపరిమితకలదే
యగునతనిరేయి, తెలిపిరి
యుగదీర్ఘ భుజాధ్య! ఇటులహోరాత్రవిదుత్

వ్యక్తచరాచరగణ, ము
వ్యక్తంబునబుట్టు దత్తభాతంబున అ
వ్యక్తములో లీనంబగు
వ్యక్తమశేషముగ, రాత్రియగుటయు విజయా!

ఆచరాచరములె అర్జున! చర్చిత
చర్చణముగ పెక్కుజన్మలెత్తి
సమయురాత్రిపూట, తమకర్మవశమున
మగుడపుట్టుచుండు పగటిపూట

అమరేందాత్మజ! పైనబేర్కొనిన అవ్యక్తంబుకంటెన్, వరే
ణ్యము, వేటొక్కసనాతనంబయిన అవ్యక్తంబె బ్రహ్మంబు; లో
కములున్ లోకవతుల్ నశించినమహాకల్పాంతమందైన అం
తములేకుండ వెలుంగుచుండునది నిత్యంబై, నిరాలంబమై

విను మక్షర మవ్యక్తం
 బనునదియే దదియే పరమమగుగతి; అటకుం
 జనువానికిలేదు నివ
 త్తన, మదినాపరమైనధామము పార్థా!

ఎల్లజీవులు నెలకొను నెవనిలోన
 ఎవనిచే వ్యాప్తమయ్యె నీభువనమెల్ల
 భక్తతాత్పర్యరాగి, నాపరమపురుష
 చెలియు, మనితరభక్త్యేకసులభుడగుట

ఎత్తెరువువట్టివని, భర
 తోత్తమ! మరణించినట్టి యోగిజన, మనా
 వృత్తిని, ఆవృత్తిని గను
 అత్తెరువులు నీకు వినుతు నాలింపుమొగిన్.

జ్యోతియును అగ్నియును, పగల్, కుక్లవక్ష,
 మవల షణ్మాసమగు ఉత్తరాయణమును,
 ప్రాపకులుదేని, కాత్రోవబట్టియేగి
 బ్రహ్మమునుజేరుదురు జనుల్ బ్రహ్మవిదులు

క్రీడి! ధూమము, రాత్రియు, కృష్ణవక్ష
 మవల షణ్మాసమగు దక్షిణాయనమును
 ప్రాపకులుదేని కాత్రోవబట్టి యోగి
 చంద్రజగతికిజని, పునరన్మమొందు

విను, మర్చిరాదిమార్గం
 బనగాదగు భక్తమార్గ మరికట్టు బున
 ర్జననము, ధూమాదిపథం
 బనుకృష్ణపథంబు దాని నాపాదించున్

ఈయిరుతెరువులు నెఱిగిన
యే యోగియు మోహమందడెన్నందైనన్,
ధీయుతుడవు కావున నీ
వోయనఘ! అజస్రయోగయు క్తుడవగుమీ

దీని జక్కుగనెఱిగి అతిక్రమించు,
వేదముల, యాగముల, ధర్మోపనిషత్సముల
పడయు పుణ్యఫలంబు సర్వమును యోగి
వరమమైన అనామయపదమునొందు

నవమూఢ్యాము రాజవిద్యా రాజగుహ్యయోగము

శ్రీ భ గ వం తు డు :

విజ్ఞానసహితమైన ము
హాజ్ఞానము, దీని నీకు అలవరతు, గతా
వజ్ఞాడపుగాన, విను మా
విజ్ఞత అశుభంబునుండి విదీపించునినున్

రాజవిద్యయనగ, రాజగుహ్యంబన,
ఒప్పనిది పవిత్ర, ప త్తవంబు,
అభ్యసింప నులభమైనది, సాక్షాత్సు
భావగమము, ధర్మ్య, మవ్యయంబు

విను, మీశ్రేయోధర్మం
బున శ్రద్ధారహితులై న భూరివిమోహాల్
ననుగానలేరు, షడుదురు
జననజరామరణరూపసంసారమునన్

చక్షురాదుల కగోచరమైన మూర్తితో
య వజ్జగంబునే నావరింతు,
నిఖిలభూతగణంబు నెలకొను నా యందు,
కాని నేనుండను వానిలోన;
అరయ భూతములు నాయందుండునవికాపు,
కనుము నాదై వయోగము గిరీటి!
పుట్టించు, భరియించు భూతసంతతిగాని,
వానిలోనెపుడు నిల్వదు మదాత్మ:

ఏతైడల సంచరించుచు నెట్లునిలుచు
ఆకాశములోన దానిచే నంటబడక,
నిత్యము మహా ధీమతము, నిలిచియుండు
అట్లు నాలోన సకలచరాచరములు.

ప్రళయవేళలందు పార్థ! నా ప్రకృతిలో
భూతగణ మశేషముగ లయించు,
క్రమ్మరంగవాని గల్పింతు నాదుసం
కల్పశక్తి గల్పకల్పమందు

పాండవేయ! నాదుప్రకృతిని గైవస
పఱచుకొని, సృజింతు మరల మరల
ప్రకృతివళము నొంది, పరతంత్రమైన యీ
సకలభువనభూతసంచయమును.

కాని, నిబంధింపవు న
న్నానతరిపువీర! ఆమహాకర్మంబుల్
వానియెడ నేను తగులని
వానిగ, ఆ జోలిలేనివానిగ నుందున్

నాయధ్యక్షత క్రిందనే
ఈ యెల్ల చరాచరముల నీను ప్రకృతి, తొం
తేయ! అధికారణముగనె
పాయక యావజ్జగంబు పరివర్తింపన్

సరకుగొనరునన్ను జడులు లోకముతోడి
మనుజుమాత్రునిగనె మదిదలంచి,
ఎల్ల భూతములకు ఏలికననుచు నా
పరమతత్త్వమెఱుక పడనికతన

తారణజన్మునిగా న
 స్నారసి దరిజేరలేని వ్యర్థజ్ఞానుల్
 వారలనులు, వ్యర్థాశా
 ప్రారంభులు, రాక్షసాసుర ప్రకృతివళుల్

దైవీసంపదతోడి మ
 హావిదులు, మహాత్ము లజుడ, నవ్యయుడ మహా
 దేవుడనను ప్రత్యయమున
 సేవింతురు నన్ననన్యచి త్తముతోడన్

సతతమునను గొనియాడుచు,
 యతచిత్తులు, నిత్యయుక్తులై, నాకు సదా
 కృతవందనలై యచల
 వ్రతులై వారర్థి బయ్యపాసింతు ననున్

అనఘ! అదైతభావనయైన జ్ఞాన
 యజ్ఞమునగొందఱు భజింప, అట్లుగాక
 దైతభావనతోడ గొందఱు భజింతు;
 విశ్వతోముఖు ననుగొల్చు వివిధగతుల
 వారివారి సంస్కారముబట్టి జనము

క్రతువనగ యజ్ఞమనగా
 హుతమనగా ఆజ్ఞమనగ, ఓషధియనగా
 హుతవహుడన మంత్రబన
 ఆతులమతీ! విశ్వమూర్తి నగునేనెసుమీ!

పితయును, మాతయు, ధాతయు
 పితామహుడనేనె సకలవిశ్వమునకు; ఓం
 కృతియు, పవిత్రము, వేద్యము,
 శ్రుతిత్రయము నేనెయని ఎఱుంగుము విజయా!

గతియును, శరణము సాక్షియు
 పతియు, నివాసమును, గురువు ప్రభవప్రళయ
 స్థితులును, ఆవ్యయబీజము
 హితుడును, పెన్నిధియునేనె ఈ జగమునకున్

నేనె కలిగింతువేడిమి
 వానలు కురియింతు వానివారింతును భీ
 మానుజ! నదనతులు విను
 మేనే, అమృతంబునేనె, మృత్యువునేనె

త్రివిద్యుల్ నను యజ్ఞయాగముల నారాధించి, తత్సమసం
 సేవంబావనులై, విముక్తితెరువుం జింతింప: రత్యంతకా
 మాపేశంబున, స్వర్గలోకసుఖలీలాభోగమర్జించి దే
 వావాసంబునకేగి చొక్కుదురు దివ్యానేకభోగంబులన్

అట్లుభోగించి, పూర్వపుణ్యము క్షయింప
 మర్త్యలోకము జొత్తురు మరలవారు;
 కాంతురిట్లు త్రయికామ్యకర్మకరులు
 భోగనిరతులు తెగనిగతాగతములు

మనసార సంస్కరింపుచు,
 అనన్యులై యాశ్రయింతురర్జున! నన్నే
 జను, లానదాభియుక్తుల
 ఘనయోగక్షేమమునకు గావలినగుదున్

ఇతరదేవతల దదేకమనస్కులై,
 కొలుతురెవరు శ్రద్ధకొనలుసాగ,
 అవిధిపూర్వకముగ, అఖిలరూపుని నన్నే
 కొలుతురట్టవారుకూడ పార్థ

విను, ఫలభోక్తయు, ప్రభువును
అనఘాత్మక! నేనె సకలయజ్ఞంబులకున్
ననునిట్లు యథార్థంబుగ
గననేరనియజ్ఞకర్త కను బతనంబున్

ఫలమో, పుష్పమో, పత్రమో
జలమో నాకర్పణముగ సద్భక్తి విని
ర్మలహృదయు దెవ్వడిచ్చిన
ఎలమింగయికొని ఆనుగ్రహింతును వానిన్

ఏమిచేయుదు, వేమిచేయింపదలతు
వేమి భుజియింతు, వేదానమిత్తు వేమి
వేల్తు వేతపముందువు; విమలభక్తి
ఆచరింపువాని నాకర్పితముగ

మేలుగీడును గలిగించు మేటికర్మ
బంధనమునుండి ఇటు విడివడుదువీవు,
సతతసన్న్యాసయోగనిష్ఠితమనంబు
గలిగి ముక్తుడవైనన్ను గలియగలవు


చెలిమి పగయు నాకు గలుగదెవ్వని యందు
సకల భూతములకు సముడనేను,
భక్తినను భజించువాడు నాయందుండు
ఉందు నేనువానియందు పార్థ!

అవగుణాచారుడగుగాక, ఎవడునన్నె
అవలమతి ననన్యాశ్రయుడై భజించు
పరిగణింపుము వాని సత్పురుషుడనియె
మంచిపనిచేయుటకు సుత్సహించెగాన

అతడచిరకాలముననె ధర్మాత్ముడగును,
సవినయుండగు, పడయు శశ్వత్ప్రశాంతి
విను “నశింపడు నాభక్తు”డనఘచరితః
పలుకు మీమాట యొరులకు భాసచేసి

పతితులు, పాపజన్ములును పాపులు నన్నుసమాశ్రయించి స
ద్గతిగనజాలిరన్న, జితకాములు మామకభక్తకోటిసం
గతిమరి చెప్పనేల? అసుఖప్రద, మస్థిర, మీ భువిన్ జనిం
చితివి, ననున్ భజించి, భవసింధువు ను త్తరియింపు మర్దునా!

మన్మనస్కుడవును, మద్భక్తుడవు కమ్ము
నాకు సంఘటింపు నతులు నుతులు
మత్పరాయణుడవు మన్నిష్ఠితాత్ముడ
వగుము మత్స్వరూపి వగుదువిట్లు



దశమూర్త్యాయము

విభూతియోగము

శ్రీ భ గ వం తు డు :

మరల నొకమాటు లెన్నగ
అరిసూదన! వినుము పరమమగు నా మాటన్,
భరితానపు డవగునీ
పరమ హితముగోరి తేటపడగ వచింతున్.

సురలెలుగరు నా మూలము,
ఎలుగరు ఋషి గణముకూడ, ఎందులకన్నన్
సురలకు, మహర్షి గణమున
కరయగ మూలమును నేనె అఖిలవిధములన్.

స్థావరజంగమమయభూ
తావిర్భావస్థితిక్రియాప్రత్యవహా
రావృత్తులు నాలీలలు
భావాతీతంబు మదనుభావము పార్థా

ననులోకమ హేశ్వరుడని
అనాదియని ఎవ్వడెలుగు ఆత్మజ్ఞుడై
ఘనుడతడు విమోహవిలం
ఘనుడై ప్రాపించు సకలకలుషవిముక్తిన్

తెలివియు, బుద్ధియున్, శమము, తిన్నదనంబు, దమంబు సత్యమున్
కలత భయాభయంబులును, కష్టసుఖంబులు, చావుపుట్టుకల్
చెలిమియు, విగ్రహంబు, సమచిత్తత, తాల్మియు నాదిగాగ, నా
వలన నెచోప్పడున్ వివిధభావపరంపర ప్రాణికోటికిన్

అనఘులు సప్తమహర్షులు,
మనువులు మద్భావులయిన మానసజాతుల్
వినువారి సంతతియె, యీ
జనసంతతియెల్ల భరతసంతతివర్యా!

ఏనఖిలమునకు ప్రభవ
స్థానమ, నఖిలంబు నాకతనవర్తించున్
జ్ఞానులిదియెఱిగి అనుకం
పొనిరతు భజింతు నన్ను భావాన్వితులై

అర్థి నన్యోన్యబోధకులగుచు వారు
కడవుదురు ప్రౌఢు మత్స్వసంగములతోడ;
మద్గతప్రాణులై సదా మన్మనస్కు-
లై రమింతురు, ముదితులై అవిరతముగ

పరమప్రియమున నాయెడ
మరగినమదితో భజించు మద్భక్తులకున్
కరుణింతు జ్ఞానయోగము
దరియగలరు వారునన్ను తత్సాహ్యమునన్

కేవలము వారివలనిక్యపాపశమున
ఏను తద్భావముల నాశ్రయించియుండి
సమయజేతుదదజ్ఞానజనితతమము
జ్ఞానదీప్రకాశప్రసారణమున

అ ర్జు ను డు :

పరమాత్మ! పరబ్రహ్మవు
పరమపవిత్రుడవు, పరమపదమవు సదన
త్పరుడ, వభవుడవు దివిష
త్పరిషదుపాస్యుడవు, భక్తపరతంతుడవున్

దేవరి నారదుండును,
దేవలు, డసితుండు వ్యాసదేవుడు నాకున్
నీ విభవ ముగడించిరి
నీవలననువించినేడు నిండిననెమ్మిన్

నీవిష్పదానతిచ్చిన
యావద్విషయంబు సత్య మచ్యుతః త్రిజగ
త్పావన! నీవ్యక్తిత్వము
దేవతలకు ఆసురులకు అతీతము తెలియన్

పామెలుగు పాముకాశులు
సీమహిమాభోగమీవె నేర్తువు తెలియన్
శ్రీమన్నుకుంద! కేశవ!
న్వామీ! భూతేశ! భూతభావన! శౌరీ!

నీవేమివిభూతులతో
యావద్వశ్వాంతరీమున వ్యాపించితి; వా
భావాతీతమహద్భుత
భావత్కవిభూతు లెలుగ బలుకుము నాకున్

ఏనెవ్విధమున నిత్యము
ధ్యానించిన, నీవు తెలియనగుదువు నాకున్,
ధ్యానమున కనుగుణంబుగ
ఏనేయే భావముల గ్రహింతు మహాత్మా!

నీవిభూతిగరిమ నీయోగశక్తియు
వినగవలతు మరల విస్తరముగ
ఎంతక్రోలికొనిన సంతృప్తి తీరదు
నీవచోమృతంబు దేవదేవ!

శ్రీ భగవంతుడు :

మంచిది కురుప్రవీర! ఇమ్మరి వచింతు
అలకింపుము; దివ్యము, లతులితములు
నావిభూతులలో ప్రధానములు కొన్ని
ఘేరలేదు తదీయవిస్తారమునకు

ఏను ప్రత్యగ్భక్త నెల్ల భూతములందు
నిలుతువాని హృదయముల గిరీటిః
ఇదియెకాదు వానికెల్ల గుడాకేశ!
మొదలు, నడుమునేనె తుదియునేనె

అదిత్యులలో విష్ణుడ
నౌదు, మరియు శంకరుడ మహాబ్రహ్మలో
నాదములలోన ప్రణవము
పేదంబులలోన సామపేదము నగుదున్

శీతాంశుడ చుక్కలలో
జ్యోతిస్సులలోన రశ్మియుతుడైన రవిన్
చేతము నింద్రియములలో
చైతన్యమునేనె జంతుసామస్త్యమునన్

దేవతలలో మహేంద్రుడ
పావిత్ర్యావహులలోన పవమానుండన్
పావకుడ నష్టవసువుల
స్థావరములలోన నత్యుదగ్రహిమాద్రిన్

మేరువు నద్రికులంబున
ఐరావతమను మతంగజానీకమునన్
భూరినదులందు గంగను,
పారావారమను నీటిపట్టులలోనన్

వరుణుడ జలదేవతలను
 విరజ స్తములై న యోగవిదుల భృగుండన్
 గురువులలో సురగురుడను
 మరీచియనువాడ సప్తమారుతములలోన్

సేనానులలో గుహుడను
 ధేనుగణములోన కామధేనువు నగుదున్
 భానుష్కులలో రాముడ
 జానుగ యజ్ఞములలోన జపయజ్ఞంబున్

కాసకులలోన యముడను
 వాసుకిని విష్ణోగ్రభుజగవర్గములోనన్
 కేసరిని మృగకులంబున
 మానంబులలోన వినుము మార్గశిరంబున్

యజ్ఞదులలో శ్రీదుడ
 రక్షోవంశీయులందు ప్రహ్లాదుండన్
 వృక్షములలోన రావిని
 పక్షులతో వేగవత్సుపర్ణుడ నగుదున్

సవిని మహాయుధములలో
 అవిషములగు నాగులం దనంతుడ, నుచ్చె
 శ్రవమను సైంధవములలో
 దివిజర్షులలోన కృతమతీ! నారదుడన్

నారీవిభూషణములగు
 సైరణయును భృతియు, స్మృతియు సౌశీల్యంబున్
 వారణశక్తియు ప్రేమయు
 హీరమృత్వమును, శ్రీనమ్మద్దియు నేనే

అఖిల విద్యలందు ఆధ్యాత్మవిద్యను
అర్యముడను పితరులందు నేను,
బ్రహ్మపేత్తలందు వాదరాయణుడను,
ప్రజనుడయిన భావభవుడ నేను.

కపివరుల మరుత్తనయుడ
కపికేతన! వినుము మనుజగణములలోనన్
నృపతిని, ఘనసిద్ధులలో
కపిలుండను, చిత్రరథుడ గంధర్వులలోన్,

మానుగ ఋతుచక్రంబున
నేనువసంతమను, గోపనీయంబులలో
మానమనునేను, విమల
జ్ఞానంబునునేను జ్ఞానసంపన్నులలోన్.

జయమును, వ్యవసాయంబును
జయిష్ఠువుల విమలనీతినంపదయు, ధనం
జయ! నేనె, మరయు నాది
క్షయములు మధ్యమునునేనె సర్గంబులకున్.

అఖిలభందస్సులందు గాయత్రినగుదు
ప్రాడ్వివాకుల ధర్మవిప్లవము మాన్పు
దండమును వాదరతుల వాదమునునేను
పాత్త్వికుల సత్త్వగుణమును సవ్యసాచి!

కరణములలోన అంతః
కరణంబును, కవులలోన కావ్యుడ, పద్మా
కరముల మాననమను, అ
కరమాలికలోన నే అకారమునగుదున్

వాసుదేవుడ యాదవాన్వయులలోన
పాండున్యపసంభవులలోన ఘల్గుణుడను
ఘనబృహత్సామమను సామగానమందు
ప్రధితవర్షములందు భారతము నేను

లేవు ప్రతికారములుదేని శీల, కట్టి
అఖిలజంతుసంహారియైన క్రూర
మృత్యువునునేను, ఎవ్వరికేని గడవ
రాని అక్షయకాలమునేను పార్థ!

ఈ జీవకోటికెల్లను
బీజంబగునెద్ది, అదియు వినుమేనె యశో
రాజిత! చరాచరంబుల
ఏజీవము నుండజాల దేనుండనిచో

నిరవధికంబులు కావున
కుదుశేఖర! వానిలోన గొన్నింటిని నీ
కెరిగించితి, నా దివ్య
స్వరూప విస్తారములను సంక్షేపముగన్

సకలస్థావరజంగమాత్మకసువిస్తారప్రపంచంబులో
అకలంకంబు, విభూతిబంధురమునై అత్యూర్జితోదాత్తరే
ఖకు దావై ఒకవస్తు వెప్పుడెచటన్ గన్నట్టినన్ దాని మా
మకతేజోంశసముద్భవంబనియె సంభావించు భవ్యాత్మకా

ఈశీల విస్తరింపగ
నేలా? ఒకమాటలోన ఇపుడెరిగింతున్
నాలోనొక అంశముననె
త్రైలోక్యమునిండి, నేను దాని ధరింతున్

విశ్వరూపసందర్శనయోగము

అ ర్జు ను డు :

పరమము గుహ్యము శ్రేయ
స్కర, మీ అధ్యాత్మవిద్య, చక్కగనాకున్
కఱపితి, వనుగ్రహంబున,
మురభంజన! విగతమయ్యె మోహమునాకున్

సేవలనవింటి, భూత
ప్రావిర్భావాత్యయములు పర్యాప్తముగన్
పై విద్యముకల నీయను
భావంబును నాకు తేటపడియె ముకుందా!

కను, మాదిత్యుల, వసువుల,
మనువుల, రుద్రులను, ఋషుల, మారుతముల, అ
శ్వినులను, మున్నెన్నడు నీ
కనుగొనని విచిత్రములను కవ్వడిః నాలోన్.

కనబడు కేంద్రీకృతమై,
కనుచెదర, చరాచరాత్మకము త్రిభువన మీ
తనువున, పరిశీరింపుము
ధనజయా! మరియు పెక్కు ద్రవ్యవ్యములన్.

కనజాలపు ప్రాకృతమగు
తనుగవతో దీనిగాన, కరుణించెద నీ
కనఘ! అలౌలికచక్ర
ర్జనమును, మదీయయోగచాతుర్యమునన్

సంజయుడు:

అని దివ్యదృష్టియిడి, అ
ర్జునునకు యోగీశ్వరేశ్వరుడు హరి చూపెన్
జనవర! ఐశ్వరమగుతన
మునిజనహృద్ ధ్యేయమును సముజ్జ్వలమూర్తిన్.

ఆకవ్వడి దర్శించె, అ
నేకాద్భుతదర్శనము, అనేకముఖాక్షి
వ్యాకీర్ణమును, గదాధరు
భీకరరూపమును, సర్వవిస్మయమయమున్.

దివ్యానేకాభరణము,
దివ్యానేకోద్యతప్రదీప్తాయుధమున్,
దివ్యవిలేపనగంధ
ద్రవ్యంబును. దివ్యదామధౌరేయమునై

గగనసీమ పట్టపగలింటిసూర్యులు
వేవురొక్కసారి వెలిగిరేని
ఎంతవెలుగుపుట్టు, అంతటివెలుగుతో
అతిశయించె, ఆయనంతమూర్తి.

బహువిధముల మున్ను ప్రవిభక్తమైయుండు
భువనమెల్ల, ఆదిపురుషుడైన
ఆమురారివిగ్రహమున నేకస్థమై
గోచరించె సవ్యసాచికపుడు.

వెఱువును, వెఱుగును మదిలో
పిరిగొన, మైపులకరింప, వెండ్రుకనిక్కన్
శరసాకృతవందనుడై
నరుడిట్లనె విశ్వరూపునకు సాంజలియై.

అర్జునుడు:

“దేవ! నీదుదివ్యదేహములోగంటి
పంకజాసనస్థు బ్రహ్మదేవు,
సకలదేవతలను, సకలచరాచర
భూతములను, దివ్యభుజగములును.

సర్వతోబహుభుజవక్త్రచక్రురుదర
మహితమగు నీయనంతవిగ్రహములోన
తుదయు, నడుమును, మొదలును తోపవెఱచట,
విశ్వకారణ! విశ్వేశ! విశ్వరూప!

భూరిమకుటగదాచక్రధారివైన
నిరతిశయరూపు నినుగంటి, దురవలోక
సర్వతోదీప్తమానప్రచండతేజా,
అప్రమేయుని, దీప్తానలార్కనిభుని.

పరమజ్ఞేయుడ, వీవ
 కరుడవు, జగములకు నిత్యసంక్రమ్యుడవు, సు
 స్థిరధర్మగోష్ఠ, వజ్రుడవు,
 పురాణపురుషుడవు, పరమపురుషుడ వీశా:

అతిమాత్రాద్భుతదివ్యధర్మనుడవీ వాద్యంతశూన్యుడ వు
 ద్యతబాహుండ, వసంతవీర్యుడవు చంద్రాదిత్యనేత్రుండ, వ
 చ్యుత! సీనోశుల నిప్పుకల్ దొరలగామాపట్టి తొరా జగ
 త్త్రితయంబుందపియింప బూనినక్రియన్ దేజో మహిష్టుండవై

జగములు భయసంక్షుభితము
 లగుచున్నవి సీభయంకరాకృతిగని భూ
 గగనదిగంతరమంతయు
 అగుపించె భవన్మయముగ అఖిలాండపతీ

బహుదంష్ట్రాభీషణమై
 బహువదనభుజాక్షిపాణి పాదంబగు సీ
 మహదాకృతిగని లోకులు
 బహువ్యథితులైరి, నేను భయపడుచుంటిన్

అకసమునంటి నలుగడ లావరించి
 నిడుదకన్నులు తీడింప వెడదనోళ్ళు
 తెలుచికొనియున్ననినుగని దేవ! నాకు
 ధృతి పటాపంచలయ్యె శాంతియునడంగె

అలఘుదంష్ట్రాకరాళములైన నీదు
 వక్త్రముల కాలవహ్నికల్పముల గనియె
 దిక్కుతోచక, దిగులొంది చిక్కువడితి
 నన్ను కరుణింపు దేవ! జగన్నివాస!

గురుభీష్ములు కర్ణాదులు
కురుతనయులు, వారిమిత్రకూటమియును, మా
తరపున నున్న వజీరులు
త్వరపడి తమ బాసపైన దళములతోడన్

చొచ్చుచున్నారు తరమిడివచ్చియదిగొ
వారుకోరిక తోడి సీనోళులందు
తలుచు నీ పండ్లసందున తలలుకొన్ని
చిక్కుకొని బిట్టుతుమురయ్యె చిటికలోన

బలుకడలిలో నదీబహు
సలిరాఘములెట్లు చొచ్చినంతినమగున్
పెలుచన దెగిరట్లు సము
జ్జ్వలించునీ నోళ్ళలోనబడి యీపీరుబ్

దరికొన్నచిచ్చులోనికి
త్వరితగతిన్ దూకు మిడతదండుపగిది, నీ
తెరినోళ్ళబ్రవేళింతురు
నరులెల్లను, వేగపడి వినాశమునొందన్.

నాలుకలుచాచి, భయదో
క్కిలములగు నోళ్ళలోనికిన్ జంతువులన్
వేలాగి చప్పరింతువు
కేళియెనీకిట్టి ఘోరకృత్యంబు ప్రభూ!

నీవెవ్వ రేమిపనికై
ఈవిధి నుగ్రాకృతిన్ వహించితివకటా!
దేవేశ్వర! నినుచెలియం
గావేడెద, కేలుమోడ్తు, కరుణింపుననున్,

శ్రీభగవంతుడు:

కాలుడనునేను, లోకసంకయకరుండ,
ఆయితుడనైతి లోకసంహారమునకు
నీవు వధియింపకున్నను, మీవిరోధి
వీరులందఱు లేకుండువారెఱింక

కనుకలెమ్ము, విరోధివర్గమునుగెలిచి.
ఆమలయశమును, ప్రాజ్యరాజ్యమును గొమ్ము;
పడిరినాచేతనే ముందె పగతురెల్ల
అరున: నిమిత్తమాత్రుడవగుమునీవు.

విగతవీర్యులజేసి, నీవగఱనెల్ల
నేడు కడప్రాణమున నిల్వినాడనేను
వీరి నలవోక చంపుము, వెలుపవలదు
కలనగెలుతువు నే బూటకాపునీకు”

అనినముకుందుని పలుకులు
విని, గడగడవడికి, మ్రొక్కి, విన్నప్పుడు క
ష్టనితో తొట్రుపడుచు ని
ట్లనియెమరల, భీతభీతుడై, ప్రాంజలియై.

జనలోకంబు భవత్ప్రకీర్తనమునన్ సమ్మోదముంబొందు; నీ
త్యనిబద్ధాంజలియై భజించునిను సిద్ధశ్రేణి; ధైత్యుల్ పలా
యనముంజేతురు. చేవదక్కినినుగన్నంతన్; హృషీకేశ! ఇం
తనగాఢాలని నీమహాత్యుతకు యుక్తంబుల్ గదా ఇన్నియున్.

ఏల మ్రొక్కదు జగముదేవేళ! నీకు,
బ్రహ్మకును నీవె ఆదికర్తవుమహాత్మా!
సత్తుకు అసత్తుకును విలకణుడవైన
అక్షరము నీవె, అభవ! అనంతవీర్య!

ఆదిదేవుడవీవు, వేద్యమవునీవు,
వేత్త వేకాశ్రయుండవు విశ్వమునకు,
ఆపునరావృత్తియగు పదంబువు, పురాణ
పురుషుడవు, జగద్బ్యాపివి, పరమ పురుష:

నీకు మ్రొక్కెదవేసార్లు లోకమాన్య!
ఏటికోళ్ళివె నీకు నా ఏడుగడకు
మోకరిలుదు నీకు నే ముందువెనుక!
దేవ! చేమోడ్తు నీకన్నిదెసలనుండి.

తడవులనుండి నిన్ను పరతత్త్వవిదుల్ కొనియాడగా, స్వయం
భుడవు, పరాత్పరుండవని బుద్ధినెఱింగియు, సంతలోనె, నె
య్యుడవని, మేనబావ వనియుం దలపోసి, అలక్ష్మ్య దృష్టినై
నడచుచునుందు నేనకట! నాయవివేకమహత్త్వమెట్టిదో!

మేలమాడితి, నవ్వితి, నాలిగొంటి,
నిన్ను సామాన్యజాంధవుని గదలంచి
కేళిసల్లాపభోజనవేళలందు
అన్యుల సమక్షమునను, ఏకాంతమునను.

తండ్రివీవు చరాచరాత్మకజగతికి,
పూజ్యుడవు, సర్వోత్తముడవు నీవు,
సముడులేడు జగత్త్రితయమున నీకు
అధికుడెటుకల్గు అప్రతిమానుభావ!

కనుక జగచ్చరణ్యః పదకంజములంబడి మ్రొక్కి వేదెదన్
తనయుని తప్పిదంబు దలిదండ్రులు, భృత్యుని తప్పు స్వామియున్,
తన ప్రియురాలి నేరమును తత్త్వియుడున్ తమియించురీతి, వా
రని కృపనై పవే మదపరాధములం గరుణాపయోనిధీ!

కంటి నదృష్టపూర్వమును, కంటినపూర్వముదంబు, కాని, మీ
న్నంటి ప్రచండమైన భవదాకృతి నెక్కువసేపు చూడలే
కుంటి, భయంబునన్ వడకుచున్నది నామదితోడమేను, నీ
తొంటి ప్రసన్నరూపము యదుప్రభుః చూపుము నాకు క్రమ్మబున్

ధరియింపుము నీ మునుపటి
స్వరూపమును, ఖడ్గచక్రచాపగదావి
స్ఫురితచతుర్భుజములతో
పరమేశ్వర! విశ్వరూప! జాహ్ను సహస్రా!

శ్రీ భ గ వం తు డు :

మదమోఘయోగబలమున
సుదుర్లభంబనక నీకు చూపితి నాయీ
మొదలిటిరూపము, నీ యెడ
హృదయంబు ప్రసన్నతామహిమ బొందుటచే.

దానములు, దపంబులు, సుదక్షిణయాగములున్, నదీనద
స్నానములున్, జపంబులును, సాధునిషేవణముల్, వ్రతంబులున్,
ధ్యానములున్, నమగ్రనిగమాధ్యయనంబులు చేసి చేసియున్
కానగలేరు దీని, విను కానగ నోచితి వీవె అర్జునా!

వ్యాకులుడవు, వికలమతివి
కాకుము నా విశ్వమూర్తిగని, ముందటి సౌ
మ్యాకృతి వహింతునిక, ని
రీకుడవై, చూచి, ముదితహృదయుడ వగుమీ.

సంజయుడు :

అని గోవిందుడు ముందుగ
తన పైష్టవమూర్తి జూపి, తరువాత మనో
జనితభయముడిపి, తగ న
ర్జును దేర్చెను, సౌమ్యమనుజరూపధరుండై.

అర్జునుడు :

ఏ నిపుడు సౌమ్యమగు నీ
మానుషరూపమునుచూచి, మధుసూదన! ఎం
తేనియు స్వస్థుడనైతిని,
నానై జము, నా సచేతనత్వము గంటిన్.

శ్రీ భగవంతుడు :

కురువీర! సుదుర్దశ్యం
బరయగ నీకనిన యామదాకృతి, సాక్షి
త్కరణీయము యోగులకును
సురవరులకుగూడ, నీకె చూపితి గరుణన్.

వేదాధ్యాయులు చూడలేరు, తపసుల్ వీక్షింపగాలేరు, నా
నాదాన క్రతుకర్మ కర్మతులు కానన్ లేరు, వేదాంతసం
వాదప్రాధులు కాంచలేరు, పరమున్, భక్త్యైకగమ్యున్ ననున్
నీ దర్శించిన యీ స్వరూపమున, కుంతీపుత్ర! వేయేటికిన్.

వాఙ్మనఃకాయముల శుచిత్వము, అనన్య
భక్తియక్తియు గలవాడె శక్తుడగును,
వత్స! ఏవంవిధుని నన్ను వాస్తవముగ
తెలిసికొనుటకు, కనుటకు, కలియుటకును.

నా నిమిత్తమే కర్మయై, నన్నైచరమ
గమ్యముగ నెంచి, సకల సంగములు రోసి,
పగ ఎవరిపట్లలేని నా భక్తుడెవడు,
వాడు భవముక్తి నందు, నా భావమందు.



భక్తియోగము

అర్జునుడు :

పరమాశ్చర్యగుణస్వరూప సగుణ
బ్రహ్మాంబుగానెంచి, కొం
దరు నిన్నున్ భజియింప, కొంద రసుసం
ధానింతు, రవ్యక్తముం

పరితత్త్వంబునునై న నిర్గుణపర
బ్రహ్మాంబుగానెంచి, ఈ
శ్వర! వీరిధరిలోన యుక్తముగా
ఓ వింతు వీవెవ్వనిన్.

శ్రీ భ గ వం తు డు :

సగుణనిర్గుణ పర్యుపాసకులలోన
వాసియనుమాట లేదు, శ్రద్ధా సమగ్రు
లై యెవరునన్ను మనసు నాయందె చొనిపి
సంతతము యుక్తులై యుపాసింతు, రట్టి
భక్తులే నా మతంబున యుక్తములు.

స్థిరసంకల్పముతో, నిజేంద్రియమనో ణితత్త్వంబు సాధించి, అ
కరు, నవ్యక్తు, నచింత్యు, నాద్యు, నచలున్, సర్వత్రగున్ నన్ను ఎ
వ్వరుపాసింతురు, సర్వభూతహితులెవ్వ, రా మహాజ్ఞానవ
త్పురుషశ్రేష్ఠులు నన్నెకాని, అవలన్ పొందర్ పునర్జన్మమున్.

అధికతరము ప్రయాస, మవ్యక్తమైన
బ్రహ్మమున నిష్ఠులయిన ఉపాసకులకు;
నియతచి త్తేంద్రియుడెకాని నెగలేడు,
అగుణసముపాసనమున దేహాభిమాని.

అమరేంద్రాత్మజ! సర్వకర్మములు నాకర్పించుచున్, నన్ను ని
త్యము ధ్యానించుచు గొల్తురేజను, అనన్యంబైన యేకాంతయో
గముతో: అట్టి మదర్పితాత్మలగు భక్త శ్రేణి జేపట్టి శీ
ఘ్రమై చాటెంతును మృత్యుంసరణపారావారమున్ చెప్పనై.

నాయందె మనసు లగ్నము
సేయుము, నాయందె తిరము సేయుము బుద్ధిన్:
పాయక, నీవటు పిమ్మట
నాయందె నిలువగలవు నమ్ముము నన్నున్.

నీ మనోబద్ధులు నామీద నొకవేళ
నిలకడగా నిల్పినేరవేని,
సమధికాభ్యాసయోగమున నా పయివాని
నిలువ ప్రయత్నింపవలయు నీవు;
అభ్యాసమును అసాధ్యంబేని, నామీద
గురిగల్గి మత్కర్మపరుడవగుము,
తగుకర్మములు మదర్థము చేసినంజాలు,
అణచేతిదగును నీ కాత్మసిద్ధి;
అట్లుచేయుటకూడ నీకలవికాని
పక్షమున వచ్చి, నీవు నా ప్రాపుగోరి
ఆత్మసంయమవంతుడవై తృణింపు
సకలకర్మఫలంబులు సవ్యసాచి!

అమల జ్ఞానముకాదె మేలుతర మ
భ్యాసంబు కంటెన్, వరే
ణ్యము జ్ఞానంబునకంటె సమ్యగచల
ధ్యానంబు కొంతేయ! ధ్యా

నము కంఠెంగడు పెద్ద కర్మఫల న
 న్నాన్యసంబు, సంసార బం
 ధము వాయుం, గలుగుం బ్రకాంతి, ఫలన
 న్నాన్యసంబుచే పిమ్మటన్.

అఖిల భూతములందు అద్వైష భావంబు,
 కరుణయు, మైత్రియు నెరవువాడు,
 సతతసంతృప్తికి, సహనంబునకు, మనో
 జయితకు సంకేతమయినవాడు,
 పరులను దాభయధ్రాంతుల జేయక,
 పరులకు దా భయపడనివాడు,
 సుఖదుఃఖములకు, అసూయాభయోద్వేగ
 హరంబుల కతీతమయినవాడు,
 సర్వసంకల్పరహితుడు, సర్వకర్మాబయు
 డలభుకుచియు, నుదా సీవాదిగాగ
 అన్మదర్థ మనోబుద్ధులయిన నాడు
 భక్తజనులకు నేగూర్తు పాండవేయ!

చెలిగి హర్షింపడెవడు, ద్వేషింపడెవడు,
 కుందడెవడు, ప్రియంబును కోరడెవడు,
 ఆ శుభాశుభఫలపరిత్యాగియైన
 భక్తిపరు డన్న అత్యనురక్తి నాకు.

మమకారాహంకారము
 ల మదిం జొరసీని నిష్కళంకులు, విరజ
 స్తములు, యద్భుచ్చాలాభ
 ప్రమనులు! మునిజనులు ప్రేమపాత్రులు నాకున్.

శత్రుమిత్రులయెడ సదాసముదెవండు,
సముదెవండు మా నావమానములపట్ల,
చలికి, వేడికి, సుఖదుఃఖములకు నెవడు
వికృతినొందడు, వాడు నా ప్రియుడు పార్థ!

అపరిగ్రహం, డభిలారం
భవరిత్యాగి, వటుభక్తిమంతుడు, ధీరుం,
డవగతభేదుడు, మోనియు,
నిపుణుడు, యోగియును, దృఢవినిశ్చయమతియున్;

నిరవద్యుడు, నిస్సంగుడు,
నిరాశ్రయుడు, నిత్యతుల్యనివాస్తుతియున్
నిరపేక్షుడు, నియతాత్ముడు
నిరతస్థిరమతియు నాకు నింతురు నెమ్మిన్;

అమృత స్వరూపమగు భ
ర్మమిది, యథోక్తముగ ధీని శ్రద్ధాకువులై
సముపాసించుచు నందే
రమించు భక్తులు మహాసురక్తులు నాకున్

త్రయోదశాధ్యాయము

క్షేత్రక్షేత్రజ్ఞ విభాగయోగము

అర్జునుడు :

క్షేత్రమనగనేది? క్షేత్రజ్ఞుడెవ్వడు?
ప్రకృతిపురుషులెవరు? పరమపురుష!
ఎటుగబలుకునాకు, మరియు జ్ఞానజ్ఞేయ
ములనుగూర్చి తెలియవలతు దేవ!

శ్రీభగవంతుడు

పేసితివి మంచిప్రశ్నలు, విను వినాశ
శీలమగు ఈశరీరము క్షేత్రమనియు,
దానివిధ మెవ్వడెరుగు క్షేత్రజ్ఞుడతడె
అనియు నందురు తద్విదులై నబుధులు.

క్షేత్రములన్నిటిలోపలి
క్షేత్రజ్ఞుడ నేనె పిశ్వసింపుము, క్షేత్ర
క్షేత్రజ్ఞ పరిజ్ఞానమె
సౌత్రామి! విశిష్టతమము జ్ఞానంబులలో

అలమహాభూతవర్గ, మహాంకృతియును,
బుద్ధి, అవ్యక్తమును, మనంబును, దశేంద్రి
యములు, మరియు, పంచేంద్రియార్థములుకలసి,
క్షేత్రమేర్పడునని నిర్వచింతు బుధులు.

ఆత్మనయోగమున క్షేత్రమందు పుట్టు
వికృతులని చెప్పుదురు, వానివినుము, ద్వేష,
మిచ్చయు, సుఖంబు, దుఃఖంబు, ఇంద్రియప్ర
వృత్తులును, చేతనయు, మనోధృతియు పార్థ!

తనుదానె పొగడుకొనమియు,
 వినయము, కవటంబులేమి, వృద్ధగురూపా
 ననము, శుచిత్వ, మహింసయు,
 ఆనహంకారంబు, క్షమయు, ఆర్జనరతియున్.

సమధికవి త్రేంద్రియసం
 యమనము, నిజదారసుతగృహదులయెడ ని
 ర్మమతయు, తనయిష్టాని
 ష్టము లొదవినయపుడు సతతసమచి త్తతయున్.

జనతానంసరపిస
 ర్జనము, వివిక్తప్రదేశసంవాసంబున్,
 ఆనసూయయు, మదతమగు
 అనన్యయోగంబుతోడి అచలితమతియున్.

మానసమున అధ్యాత్మ
 జ్ఞానము నిత్యంబునేత, సమ్యక్తత్వ
 జ్ఞానార్థదర్శనంబును,
 మానవతామతియు, నిరుపమస్థయిన్.

జననజరారోగమరణ
 జనితమహాదుఃఖదోషసంతత్యనుద
 ర్శనము ననుపీని జ్ఞానం
 బనితెలియుము, తద్విరుద్ధ మజ్ఞాన మగున్

అమృతగతికేది నిచ్చెనయగును నీకు
 అట్టిజేయము బ్రవచింతు నాలకింపు,
 అకరంబిది, నదసద్విలక్షణంబు.
 బ్రహ్మమని, ఆత్మయని చెప్పబడు అనాది.

మనకెల్ల యెడల గనపడు
కనులును, మొగములును, తలలు, కాళ్ళును, చేతుల్,
తనవిగ, ఇచ్చటనచ్చట
యనకది అలముకొనియుండు యావజ్జగతిన్.

ఇంద్రియములజాడ ఎందుగన్నడకున్న!
ఇంద్రియముల చర్యలెల్ల నడపు;
అందయగు, అసక్తమయ్యు సర్వమునకు;
అగుణమయ్యు, గుణము లారగించు.

ప్రాణకోటికి బయట లోపలను వెలయు,
బ్రహ్మము చరాచరస్వరూపములతోడ,
కానరాకుండు సూక్ష్మతకారణముగ;
దూరముగనుండు విషయసక్తులకెకాని,
చెంగటిసుమేరువగు శుద్ధచేతసులకు.

అవిభిన్నమయ్యు తోచును
వివిధకేత్రములలో విభిన్నాకృతులన్,
భువనోద్భవస్థితిప్ర
త్యవహారావృత్తులెల్ల ఆత్మకులీలల్.

వెలుగులకుగూడ ఆరని
వెలుగిచ్చెడు మేటివెలుగు, విను, చీకటి క
వ్యలిపంక నుండు వెలుగది
తెలివియు, తెలియంగదగినదియు అదియెనుమీ

ప్రకృతియన, మాయ యనగ, క్షేత్రంబనంగ
పార్థ! నామాంతరంబు లవ్యక్తమునకు,
బ్రహ్మమున కన్వయించు క్షేత్రజ్ఞాడనగ,
పురుషుడన, జీవుడనగను భోక్తయనగ.

ప్రకృతిపురుషులనగ జరగు నీయిరువులు
 ఆదిరహితులనియు, అదియెకాక
 ప్రకృతినుండిపుట్టు బహువిధవికృతులు
 గుణములనియు తెలిసికొనుము విజయ!

పురుషసాంగత్యవశమున స్ఫూర్తినంది
 ప్రకృతియెస్సజించు, కార్యకారణము లనెడు
 ప్రాణులశరీరముల, ఇంద్రియాదికముల
 పురుషుడు తదీయసుఖదుఃఖముల భుజించు

ప్రకృతినాశ్రయించి, ప్రకృతినుండిజనించు
 గుణ గణమును పురుషు డనుభవించు,
 అగుణాభిరతియె అతని యోగ్యాయోగ్య
 గర్భజననములకు కారణంబు.

పురుషుడు స్వతంత్రుడై, యీ
 శరీరమునవెలయు; అతడుసాక్షియు, విభుడున్
 పరిభోక్తయు; అతడెమహే
 శ్వరుడును, సుతికెక్కునతడె పరమాత్మునిగన్.

ఆరసి, పురుషు డాత్మయనియును, సవికార
 యయిన ప్రకృతి మిథ్యయనియు నెరుగు
 బుద్ధిమంతు డెల్ల పోకల బోయిన
 మరలబోడు గర్భనరకమునకు.

ధ్యానయోగముచే తమయందె కందు
 రాత్మబలమున, కొంద రాత్మానుభూతి,
 కందు రితరులు జ్ఞానయోగమునగాని,
 గాఢనిష్కామకర్మయోగమునగాని

మరికొంద రవి ఎఱుంగక
గురూపదేశమున నమ్మికొలుతురు నన్నున్
తరియింతురు, భారత! శ్రుత
శరణ్యులగు వారుకూడ సంసారంబున్.

వినుము చరాచరజీవుల
జననంబును ప్రకృతిపురుషసంయోగఫలం
బని భావించు, రవిద్యా
జనితాధ్యానము తదీయసంగమ మరయన్

సమముగ సమ స్తభూతదేహముల వెలసి
తెగిన ఆదేహములతోడ తెగకయుండు
వానిగా, ఎవ్వడనుభవజ్ఞానయుక్తి
అత్ముదర్శించు, వాడె యధార్థదర్శి

విశ్వమంతట సమముగ వెలసియున్న
ఆత్మతత్త్వము దర్శించునట్టి యోగి
కోరి, తనుదానె హింసించుకొనడుగాన
అమృతగతినిొందు, ఆయదేహాత్మదర్శి.

పార్థ! దేహేంద్రియాకృతి బరిణమించి,
ప్రకృతియే నిర్వహించు సర్వప్రకార
కర్మములు కాన తన్నులకర్తృత్వనియె
చూచునెవ్వడు నిక్కము చూచునతడు.

జగతి వేర్వేరుగా తోచు జంతుకోటి
ఒకటిగాచేరి, ఆత్మయం దుండుననియు,
ఆత్మనుండియె ప్రభవించు ననియు యోగి
ఎప్పుడుదర్శించు, బ్రహ్మాత్మ మపుడు కాంచు.

అనభిష్వంగము, అగుణము,
అనాదియునుగాన, ఆవ్యయబ్రహ్మము తా
తనువున నెలకొనినను, ఏ
పనిచేయదు, చేనికంటబడ దొకనాడున్.

ఆవరించియుండు ఆకాశ మంతట
కాని అంటుకొనదు చేనినైన
ఆత్మ యల్లై వెలయు అందఱితనువుల
కాని తాకబోదు వానినెప్పుడు.

సకలక్షేత్రములనుకూడా
నొకక్షేత్రమై వెలుగజేయు నుజ్జ్వలదీప్తిన్
సకలభవనముల సూర్యం
దొకడె ప్రకాశింపజేయు నోజ కిరీటీ!

రూఢిగ, జడత్వచైతన్యరూపమైన
ప్రకృతిపురుషభేదము, ప్రకృతియొక్క
భూతములయొక్క మిథ్యాత్వమును గ్రహించి
పడయుదురు జ్ఞాననేత్రులు బ్రహ్మపదము.



చతుర్థశాస్త్రాయము గుణత్రయ విభాగయోగము

శ్రీ భ గ వం తు డు :

ప్రకృతినుండి పుట్టి బలిమి నిబంధించు,
దేహిబట్టి వాని దేహమందు,
శత్రుమధనకల్యైః సత్త్వర జస్తమో
నామరూఢమగు గుణత్రయంబు.

వానిలోన వినిర్మలత్వంబు వలన
సత్త్వ మనపాయకరము, తేజఃప్రదంబు
పట్టి ఆనుకూలశత్రువై కట్టు సౌఖ్య
పరవశతతోడ, జ్ఞానవిపాసతోడ.

సంగతృష్ణా సముత్సాహ సంభవంబు
రాగవిద్వేషమయము రజోగుణంబు
అది నిబంధించు భారతః ఆత్మబట్టి
కామ్యకర్మము మీది సంగంబుతోడ.

తమ, మజ్జానభవం బది
సమస్త దేహులకు గాఢసమ్మోహకమై,
సమధికనిద్రాలస్య
ప్రమాదపాశములతో నిబద్ధుని జేయున్.

మరగించు సుఖము సత్త్వము,
మరగించు రజంబు కర్మమార్గంబునకున్,
మరగించు ప్రమాదంబును,
మరపించు వివేకమును తమంబు కీరీటీః

రమణించు సత్త్వము రజ
 స్తమముల నధరీకరించి, సత్త్వము, దమమున్
 దమియించి రజము పెరుగున్
 తమము రజస్సత్త్వముల నణంచి యెసంగున్.

సకలేంద్రియముల పెంబడి
 అకలంకజ్ఞానరూపమగుతేజము ద్యో
 తకమయ్యెనేని, వినుమది
 ప్రకటించును సత్త్వగుణము ప్రాబల్యంబున్.

చోరవయు, లోభము, కార్యా
 చరణ ప్రారంభణము, అశాంతియు, వగయున్.
 దురహంకారము కలుగున్
 పురుషీర! రజోగుణము ప్రకోపించినచో

పొరపాటలవాటగు, సో
 మరతన మధికమగు, చెడ్డ మంచిగ దోచున్.
 విరసత్వము, మోహంబును
 పెరుగు తమోగుణము పెచ్చుపెరిగిన వేళన్.

జీవితాంతమైన చిరకృషిచే సత్త్వ
 ముచ్చదశకు వచ్చియున్నవేళ
 తనువువిడుచు పుణ్యతము డుత్తమజ్ఞాన
 ధనుల విమలలోకమునకు బోవు.

రజము పై చేయియైనవేళను గతించి
 మానవుడు కర్మనటల వంశమున బుట్టు,
 మూఢయోగుల బుట్టు తమోగుణంబు
 ముమ్మరించినయెడ గన్ముమూయువాడు.

నిర్మలసుఖంబు సాత్త్వికకర్మమునకు
ఫలమని వచింతు రాహులు భరతవీర!
రాజసికకర్మమునకు ఫలంబు వగవు
మూఢతయె తామసిక కర్మమునకు ఫలము.

అలవడు జ్ఞానము సత్త్వము
వలన, విలోభము రజస్సువలన జనించున్,
బలవత్ప్రమాదమోహం
బులు, అజ్ఞానమును ఫలితములు తమమునకున్.

తనుపతనానంతరమున
చను సత్త్వగుణుడు దూర్వజగతికి, మర్త్యం
బున నిలుచు రాజసుడు, చో
చ్చు నథోలోకమును తామసుడు నీచదళన్.

కర్మములకు గుణంబులే కర్తలనియు,
సంగరహితత గుణకర్మసాక్షి యైన
ఆత్మ గుణములకంటె పేరనియు చూచు
ఆంచితద్రష్ట నాలోన నైక్యమగును.

ఎవడు తరియించు దేహో
ద్భవముల ఈశ్రీగుణములను భారత! అతడే
భవమృత్యువిమోచనమున
ఆవరీలం బడయగలుగు ఆమృతత్వంబున్.

అర్జునుడు:

దైతేయదమన! త్రిగుణా
తీతుని ఏలక్షణముల డెలియగనగు? త
చ్చేతోవృత్తియు నెట్టిది?
ఆతడు త్రిగుణముల నెట్లు లలిపర్తించున్.

శ్రీభగవంతుడు:

వెలుగు, ప్రవృత్తియు, మోహము
అలవడుచో అప్రియంబు లని రోయడు, ని
శ్చలుడై, త్రిగుణాతీతుడు
వలవడు ప్రియములని వాని వైదొలగినచో.

చలియింపడిట్లు గుణకృత
ములకు గుణాతీతుడైన పురుషుడు, గుణముల్
వెలయించు స్వకార్యములని
తలచి, సదా వానియొడ ఉదాసీను డగున్.

సుత్తివిగర్హణముల, సుఖదుఃఖముల, లాభ
నష్టముల సమానదృష్టి యుండు
భేదభావముండబోదు వానికి మట్టి
గడ్డయందు పసిడికణికయందు.

పార్థ! ఏవంవిధశామ్యవర్తనమున
వలయువారును వలవనివారులేక
సర్వసంకల్పవర్జనశాలి యైన
ఆత్మనిరతు గుణాతీతు డండు బుధులు.

సంతతము నన్నె అవ్యభిచారిభూరి
భక్తియోగముతోడ ఎవ్వడుభజించు
త్రిగుణముల ఆతడును సమత్రిక్రమించి,
బ్రహ్మభూయోపలబ్ధికి పాత్రుడగును.

అమృతము, అవ్యయంబును, అనాదియునై పరతత్త్వమైన బ్ర
హ్మమునకు; దానిబొందగ సమంచితసాధనమైన నిర్వ్యధ
ర్మమునకు; భర్మనిష్ఠకు సమగ్రఫలంబగు నిర్వికల్పసౌ
ఖ్యమునకు నేనెఅశ్రయము; కావున భక్తులకి తు మద్గతిన్.

పంచదశాధ్యాయము

పురుషోత్తమ యోగము

శ్రీ భ గ వం తు డు :

ఊర్ధ్వమూల, మథస్కంధయుతము పార్థ!
ప్రజలసంసార మను చిరాశ్వత్థతరువు,
వేదములు పత్రవితతిగా విస్తరిలిన
దానివిధ మెవ్వడెఱుగు వేదజ్ఞు డతడు.

దిగువకెగువకు ప్రసరించు, త్రిగుణవర్ధి
తములు, విషయప్రవాళగుచ్ఛములు నైన
దానికొమ్మలు, మనుజకర్మానుబంధి
మానరోషాదికంబులు దానిచేళ్ళు.

దాని యారూపు జడునకు కానరాదు,
తుదయు మొదలును నడుమును తోవకుండు,
పీటకెట్టిన యామ్రాని బెల్లగించు
గండ్రగొడ్డలి పెనువిరాగంబె సుమ్ము.

వినుము మును దాని దుదముట్ట దునిమి, అవల
ఎవనినుండి అనాదిగా యీప్రవృత్తి
సాగు ఆయాదిపురుషుని శరణుసొచ్చి
పెదుకదగు నిత్యమైన తత్పదము బుధుడు.

అలసుల్ చేరగలేరు యోగవరులై యత్నించి నిర్మానమో
హులు, నిస్సంగులు, నిర్వికారులు, నిరీహుల్, నిశ్చలాధ్యాత్మని
త్యులు, నిర్ద్వంద్వులు, నిత్యతృప్త నియతాత్ముల్ కాని గాండీవి! ని
ష్కలుషం, బిఱ్యయ, మద్వయంబునగు ఆ సర్వోన్నతస్థానమున్

దాని వెలిగింపజాలరు

భానుడు, చంద్రుడును, శిఖియు, పరమంబగు నా

స్థానమది, అచటికేగిన

వానికి లేచెన్నటికి నివర్తన మనభూ!

అవ్యయాత్ముడనైన నాదగు సనాత

నాంశమే లోకమున జీవుడై జనించు;

పార్థ! అతడె ఆకర్షించు ప్రకృతిలోన

లీనమైన మనంబు నింద్రియగణంబు.

కర్మవశమున పేరొక కాయమునకు

అరుగునప్పుడు పూర్వకాయంబునుండి,

వెంటగొని యేగు జీవుడు వీనిగూడ

స్థానముననుండి గాడ్చు గంధమునుబోలె.

జ్ఞానేంద్రియపంచకమును

మానసమును పొండవేయచుధృమః స్వాధి

స్థానములుగాగ జీవుడు

నానాః షయోపసేవనంబున దేలున్.

అర్జున! శరీరమందున్న యపుడుకాని,

దాని పీడ్చొని చనునెడగాని, సగుణు

డగునపుడుగాని, విషయము లారగించు

నప్పుడునుగాని, చూడలేరట్లు అతని,

జ్ఞాననేత్రులు చూతురు సంతతంబు.

తనయందె వెలుగు నాత్ముని

మన మంతర్వర్తి జేసి, మరిబాహ్యగతిన్

జననీక యోగి కనుగొను;

కనలే దకృతాత్ము డెంతకడగియు విజయా!

ఆదిత్యాంతరగతమై
 ఏది ప్రకాశింపజేయు నెల్ల జగంబున్,
 దేదీప్యమానమగు ఆ
 ఆదిమతేజము మదీయమని ఎఱుగు మనా

ఉర్వియందుజొచ్చి, ఓజోగుణంబున
 నిఖిల హతములను నేధరింతు;
 అమృతరసమయాత్ముడైన చంద్రుండనై
 పోషకుండనగుదు నోషథులకు.

నేను జతరాగ్నిరూపున
 ప్రాణులదేహముల నిలిచి పచనము సేతున్
 ప్రాణాపానసహాయుడ
 నై నిత్యము తచ్చతుర్విధాహారములన్.

ఎల్లహృదయంబులను వసియింతు నేను,
 స్మరణమును, తెల్వియును, మతిమబిపు కలుగ
 కారణమునేను, వేదాంతకర్త నేనె,
 వేదవేద్యుడ, వేదకోవిదుడ నేనె.

కలరు లోకమందు కరుడు, అకరుడని
 పురుషులిరువు రందు పురుషతిలక!
 సకలభూతగణము కరునిగ, కూటస్థు
 అకరునిగ బలికి రాది ఋషులు.

పరమాత్మయనగ ఉత్తమ
 పురుషుడు వేదొకడు కలడు, భువనత్రయమున్
 భరియించు నతం డభిపుడు,
 పరమేశ్వరు, డవ్యయుండు, పరతత్త్వంబున్

కరునకు అతీతుడను, అ
 క్షయకంటె మహోత్తముడను; కాపున గంటిన్
 కురువీర! నేప్రసిద్ధిని
 పురుషోత్తముడనుచు లోకమున, వేదమునన్.

పురుషోత్తముడను నేనని
 అరయ అనమ్మాధబుద్ధియై నన్నెచ డా
 నిరఘడు సర్వజ్ఞత్వ
 స్ఫురితుండై సర్వభావమున గొలుచు ననున్.

సారంబగు ఈశాస్రము
 దారార్థయుతంబు, గుహ్యతమమును గానన్
 ధీరోత్తమ! అంతఃకర
 ణారూఢము నేసికొని, కృతార్థుడ వగుమీ:

పోడనాధ్యాయము

దైవాసురసంపద్విభాగయోగము

శ్రీభగవంతుడు:

సీ॥ అభయం, బహింసయు, ఆత్మసంకుద్ధియు,
 ఉపరమంబును, జ్ఞానయోగనిష్ఠ,
 దానంబు, త్యాగంబు, దమము, మార్దవమును,
 తప, మార్దవంబు, స్వాధ్యాయనిరతి,
 సమత, ఆశౌల్యంబు, సత్యంబు, శౌచంబు,
 క్రతుపరాయణత, హ్రీగౌరవంబు,
 తేజంబు, క్షమయును, ధృతియు, నుత్సాహంబు,
 నిండుత్పత్తియు, గర్వనిరసనంబు,
 నిఖిలభూతానుకంపయు, నిర్వికృతియు,
 కొండెములు చెప్పకుండుట, గురుసపర్య,
 చాపలములేమి, పరిమితస్థల పనము,
 ప్రకృతిగుణములు దైవసంపద్భవులకు

పరవంచనయు, దురాశయు,
 అరయమియును, దర్పమును, దురభిమానంబున్
 పరుసదనంబును నైజము
 లరిసూదన! అసురసంపదభిజ్ఞాతులకున్.

దైవీసంపద నిర్మో
 కావహము, నిబంధహేతు వాసుర మరయన్;
 దైవీసంపద్భవుడవె
 కావున నుమ్ములిక వలదు కవ్వడి! నీకున్.

దైవమును, ఆసురము నని యీవిధమున
 ఇరుపెటగు భూతగణసృష్టి ఇజ్జగమున
 దైవమును, విస్తరముగ విన్నావు గాన
 విపరముగ ఆసురముగూర్చి వినుము విజయ!

కౌచముకల్ల, హాశక్కి స
 దాచారము, కానివాపు, లార్జవముతముల్,
 గోచరములుకా వుట్టున
 నేచిన యాజాతులకు ప్రవృత్తినివృత్తుల్.

“కామప్రేరితకామినీపురుషసాంగత్యంబై యీసృష్టికిన్
 తామూలంబు, జగంబినీశ్వర, మనత్యం, బప్రతిష్ఠంబు, ని
 త్యామోదంబొడగూర్చుభోగములు గ్రాహ్యంబుల్ నదా” యంచు ఆ
 వామాచారులు నొక్కిపల్కుదురు, దుర్వాచాలతాలోలురై.

సీ॥ నిండింపరాని గొంతెమ్మకోరికలకు,
 మానదర్పములకు జానినలుగ,
 సంవరింతురు, శతాశాపాశబద్ధులై,
 తమకించి అకుచివ్రతములదగిలి,
 కడుమోహమున అనద్గ్రాహంబు తార్తీయ
 పురుషార్థసేవయే పరమమనుచు
 కాంక్షింతు రవిరతకామభోగనిమిత్త
 మర్థసంచయము నన్యాయసరణి;
 ఆత్మనాశముతో దీరు అపరిమేయ
 చింతతో, మీదెరుంగ, కత్యంతఘోర
 కర్ములై, సాధుసంక్షోభకారు లగుదు
 రల్పబుద్ధులు, నష్టాత్ములయిన వీరు.

“ధనవంతుండను, సత్కులీనుడను, మేధావంతుడన్, శత్రుచా
సనుడన్, త్యాగము భోగముంగల మహాసంకల్పసిద్ధుండ, లో
కనియంతన్, జలశాలినేనె” యనుచున్ గర్వింతు రాజానిచుల్
“ననుబోలంగలవాడై” డనుచు నానాచిత్తవిభ్రాంతులై

అలయక తమ్ముడై మె గొనియాడుచు, పెద్దల దూలనాడుచున్
తెలివిదొరింగి, అత్యపరదేహములందు వెలుంగు నాయెడన్
కలవనగంపలై, విడపుగానక, యాసురజాతి బుట్టుచున్
పొలియుచు వారభోగతికి బోవుచునుందు రితోధికంబుగన్

ఆరయ, మహాద్వారములవి
నరకమునకు, అత్యనాశనములును గానన్,
పరివర్జింపగదగు స
త్పురుషులు కామమును క్రోధమును లోభమునున్.

భారత: యీ ఘోరతమో
ద్వారవిముక్తుడగు భీరతానిధి శ్రేయో
దారమగు శాస్త్రవిహితా
చారము చేయూత బొందజాలును నన్నున్.

మానుగ శాస్త్రదృష్టమగు మార్గముమాని, యథేచ్ఛమై అను
ష్ఠానము సేయువాడు కనజాలడు సిద్ధినిగాన నీవు స
మ్మానముతోడ శాస్త్రము బ్రమాణముగాగొని, శాస్త్రచోదితం
బైనవిధిన్ క్రియాచరణుండు వ్రనక్తత జూపు మర్హునా.

సప్త దశాధ్యాయము

శ్రద్ధాత్రయ విభాగయోగము

ఆ ర్జు ను డు :

శాస్త్రవిధులను విడనాడి, శ్రద్ధతోడ
యజ్ఞము, తపంబు, దానము ఆచరించు
మానవుని శ్రద్ధ ఎట్టిది ఆనతిమ్ము
సాత్త్వికమో? రాజసమో? తామసమో? ముకుంద

శ్రీ భ గ వం తు డు :

జీవులకు స్వభావసిద్ధమై అలవడు
శ్రద్ధ సాత్త్వికంబు, రాజసికము,
తామసికము ఆనగ తనరు మున్విధముల
వినుము వాని నీకు విస్తరింతు

శ్రద్ధ యలవడు పూర్వసంస్కారకలిత
మైన అంతఃకరణవృత్తి కనుగుణముగ
గుణనిధి! గుణత్రయమున ఏ గుణము నరుని
కలవడునో, శ్రద్ధయును తద్గుణానుగుణము.

ఫలములయెడ, బ్రహ్మార్పణ
కలనవరాయణతతోడ, కరణీయమె యన్
తలపున విధివిహితంబుగ
సలిపిన యజ్ఞంబునెగడు సాత్త్విక మనగన్

ఫలముల కొఱకొ, ప్రతిష్ఠను
వలచియో, తమ గొప్పతనము బ్రకటించుటకో
వలవని యాడంబరమున
సలిపిన యజ్ఞమును రాజసంబుండ్రు బుధుల్.

హీనముగా జూతురు, విధి
హీనము, వసుదానమంత్రహీనము, శ్రద్ధా
హీనము నగు యజ్ఞంబును
ధానుష్క శిరోవతంస! తామస మనుచున్.

శారీరమగు తపఃక్రియ
సారాచారంబు, బ్రహ్మచర్యంబు, అహిం
సారతియు, దేవగురువి
ప్రారాధనమును, ఋజుత్వ, మనహంకృతియున్.

ఒరుల మనసు నొప్పింపని
వరమప్రియహిత యథార్థభాషణమును. సు
స్వరయుత నిగమాభ్యసనము,
వరగు వచోరూపమగు తపశ్చరణముగన్.

మానసికతపము మాధవు
మానవులోగనుట, నిరభిమానము, శమమున్,
మౌనంబు, భగవదనుసం
ధానంబు, మనోనియంత్రణము, శాంతతయున్.

అనియంత్రితమూఢతతో,
తనకెంతయు పీడకముగ, దాయల కుత్సా
దనహేతుకముగ సాగిన
చెనటి తపశ్చర్య తామసికమన బరగున్.

దేశకాలపాత్రముల సుస్థితి నెఱింగి
ఆత్మ నొకశంకలేక, బ్రహ్మార్పణమని,
అనువక్తకు, ఆగంతుకునకు నొనగు
దానమును స్వాత్మియకంబుండ్రు తద్దా లనఁడు!

విను, ప్రత్యుపకారార్థమే
తన దానఫలంబుమీది తగులంబుననో
మనమున వగచుచు కావిం
చినదానము రాజసిక, మసిద్ధిప్రదమున్.

అనుచితస్థలమున, అనుచితవేళ, అ
పాత్రములకు నొసగబడినయట్టి
గౌరవోపచారకలితంబు కానట్టి
దాన, మధమతమము, తామసికము.

విను మర్జనః ఓమ్ తత్ సత్
అను మూడును బ్రహ్మమునకు అంచితసంజ్ఞల్
జనియించె వానినుండియె
మునుమును బ్రాహ్మణులు, వేదములు, యజ్ఞములున్.

కావున ఓంకారమును య
థావిధి ముందుచ్చరించి తలకొందురు స
ద్భావమున బ్రహ్మవాదులు
పావనములు దానమఖతవశ్చర్యలకున్.

కడగుదురు సంతతము పుణ్యకార్యములకు,
మోక్షకాములు ఫలనిరపేక్షి లగుచు,
బ్రహ్మవాచకమయిన తత్వదము భక్తి
యుక్తి ప్రణవపూర్వముగ సముచ్చరించి.

‘సత్త’మను నర్థమందును
‘ఉత్తమ’మను నర్థమందు యోగ్యశ్రేయో
దాత్తమగు కర్మమందు కు
రూత్తమః సత్ శబ్దమును ప్రయోగింతు కవుల్.

యజ్ఞదానతపఃక్రియలందు మనకు
కలుగు నిష్ఠయు సత్అని పలుకబడును;
భగవదర్పణమతి జేయబడిన పుణ్య
కర్మములుకూడ సద్వాచకములె పార్థ!

కురువరః విహితశ్రద్ధా
విరహితమగు వితరణంబు, వేలిమియు, తప
శ్చరణమును అసత్తునబడు
కొరగావవి, ఇహము, పరము, కూర్పవు గానన్

అష్టాదశాధ్యాయము మోక్షసన్న్యాసయోగము

ఆర్జునుడు:

“అడుగవలసి మరల నగైగద సన్న్యాస
మనగనేమి? త్యాగమనగనేమి?
విశదపరిపునాకు విడివిడిగా హృషీ
కేశ! వాసుదేవ! కేశిదమన!”

శ్రీభగవంతుడు:

పరికించి, కామ్యకర్మల
విరమణ సన్న్యాసమనిరి; విను త్యాగముగా
పరిక్రీ రించిరి పెద్దలు
భరతోత్తమ! సర్వకర్మఫలముల విడువున్.

త్యాజ్యమందురు, దోషవంతంబుగాన,
కర్మమును సాంఖ్యవాదులు; కాని పార్థ!
విడువరానివి క్రతుతపో వితరణాది
మహితకర్మములెల్ల మీమాంసకులకు.

దానతపశక్రతువులు భీ
మానుజ! కార్యములు, అపరిహార్యము లరయన్
వానిపలన పావనతయు
నానావిధపాపనిరసనంబును కలుగున్.

ఫలమునుగోరక, తగులము
వలవక, కర్తవ్యములుగ, వానినొనర్పన్
వలయు; ఇది నామతంబని
పలుసారులు నీకునచ్చ బలికితిగాదే!

నియతమగు కర్మముడగుట,
ఆయకామికి తగనిపని, తదజ్ఞానకృతం
బయిన విసర్జనము ధనం
జయః గర్హితమగును తామసత్వాగమగన్.

వినుము దుఃఖహేతు వనియు, కాయతేజ
భయము గొనియు నెవడు నియతకర్మ
చయమువిడుచు; రాజసత్వాగమగు దాన
పడయలేడు త్యాగఫలము నతడు

తనకది విధేయమని, నిరంతరము నియత
కర్మమును నిర్వహింపుచు కర్మఫలము
నర్పదా సన్న్యసింపు విస్సంగపరుని
త్యాగమది సాత్త్వికము పరిత్యాగశీలః

అశుభకరకర్మమున జూప డప్రియంబు,
శుభకరంబున నాన క్తి జొనుపబోడు,
సత్త్వగుణనిష్ఠితుడు, చిన్ననంశయుండు,
తత్త్వనిధి, కర్మఫలపరిత్యాగశీలి

అలవికాదు కర్మ లనవశేషంబుగా
పరిహరింప నెట్టి నరులకైన
కాన నెవడు పూర్ణకర్మఫలత్యాగి
త్యాగి యతడె కర్మయోగి యతడె.

హిత, మహితము, మిశ్రము నగు
కృతకర్మఫలంబు విడుచునే ఫలకామిన్?
మృతివెనుకను వెన్నంటును
అతులమతీ! అంటదెన్న డఫలాపేక్షిన్.

కర్మలెల్ల సిద్ధిగనుటకు కలవైదు
కారణంబు అనియె కర్మకాండ
చరమభాగమయిన సాంఖ్యశాస్త్రము, దేహి
కర్మములకు కర్తకామి కఱపి.

అవి: దేహ, మహంకారము
వివిధేంద్రియసాధనములు, విను వానిష్కథ
గ్నివిధవిచేష్టలు, మరియై
దవడి, తదభిమానదేవతలప్రేరణమున్

తనువుచేత, నిండుమనసుచే, మాటచే
న్యాయబద్ధముగనొ, అనయముగనొ
జను బువక్రమించు సకలకర్మముల కీ
అయిదు గారణంబు అనిగ్రహింపు.
ఈనిక్క మహంకృతిచే
కానంగ నిరాకరించి, తార్యంబులకున్
తానే కర్తనని తలచు
మానవు డకృతమతి, దురభిమానియు విజయా:

ఏవ్వనికిలేదు కర్మకర్తృత్వబుద్ధి,
ఏందు నవిలిప్తమైయుండు నెవనిబుద్ధి,
అతడు పలుపురజంపియు హంతకుండు
కాడు, కర్మనిబద్ధుడుకాడు నిజము.

కర్మ సంప్రేరకంబులు కలవు మూడు,
జ్ఞానమని, జ్ఞేయమని, పరిజ్ఞాతయనియు,
కర్మసంగ్రహములుకూడ కలవు మూడు,
కరణమని, కర్మమనియును, కర్తయనియు,

పేరుపేరుగ గనిపించు విశ్వభూత
పరమున జూచునెవడు పేర్కాటులేని
అవ్యయము, ఏకమునునైన యాత్మయునికి
సాత్త్వికము వానిజ్ఞానము సవ్యసాచి!

పరమాత్మభావము పరి
స్ఫురించు నెవ్వనికి వివిధభూతముల పర
స్పరము విభిన్నముగా, పలు
తెరగులుగా, దాజనికము తెలివది పార్థా!

సకలం బదియే యనుగతి
ఒక కార్యమునందె తగిలియుండును, నిర్దే
తుకమై, అత్యల్పము, సవి
చికిత్స మేతెలివి, తామసికమది విజయా!

ఫలములు బ్రహ్మోర్పణముగ
తలపున మక్కువయు, పెగటు, తగులము వెలిగా
నలుపబడు నియతకర్మము
కలిగించును సుగతి, సాత్త్వికంబన నెగడున్.

కోరిక వీరికలెత్త గ
శారీరాయానభరము సైరించి అహం
కారమున జేయు కర్మము
వీరోత్తమ! రాజసికము, విను బంధకమున్.

అలవియు, భావికుభాకుభ
ఫలములు, క్లేశంబు, వ్యయము, పరపీడనయున్
తలపక, మోహావశంబున
తలకొను కర్మంబు చెడును తామసికంబై.

నీత్యము కర్మియు, కర్మఫ
లత్యాగియు, సిద్ధ్యసిద్ధులకు అవికృతియున్
ధృత్యుత్సాహయుతుడు నగు
అత్యుత్తమకర్త సాత్త్వికాఖ్యుడు విజయాః

గాఢరాగి, నిరంతకర్మఫలాపేక్షీ
అర్థకామి, ఆశుచి, హర్షభోక
సంకులుడు, నిత్యచపలుడు, బహురోధి
అధమకర్త, రాజసాఖ్యువాడు.

ప్రాకృతు, డయక్తు, డలసుడు,
భోకవ్యాకులుడు, దీర్ఘసూత్రుడు, శత్రుడు,
నైకృతికు, ఉధృతి యెవ్వం
దాకర్తయె తామసాఖ్యు డధమాధముడున్.

సవివేకనిశ్చయాత్మక
మపు జ్ఞానము బుద్ధి, త్రివిధ, మది ఎఱిగింతున్
భువనత్రయభినుత్యా
త్యవిజయ్యావక్రవిక్రమాభోగనిధీః

కనికొను భయాభయంబులు,
విను, కార్యకార్యములు, ప్రవృత్తి నివృత్తుల్,
పునరావృత్తియు, ముక్తియు,
ఘనమగు నేబుద్ధి సాత్త్వికంబది జగతిన్.

ఇది ధర్మ, మధర్మంబిది,
ఇది శార్యము, మరి అశార్య మిదియని తఱితో
ఇదమిత్యంబుగ నెఱుగని
యది రాజసబుద్ధి యందు రాజ్యులు పార్థా;

ఒనర అధర్మము ధర్మం
బనియును, సర్వార్థములను వ్యత్యస్తముగన్
కనుచుండు; తమోవృత్తమై
జననుతః ఏబుద్ధి తామసంబది విజయా!

చిత్తప్రాణేంద్రియముల
వృత్తులు పరమాత్మమీద ఏ ధృతి పలనన్
హత్తుకొని నిలుచు, విషయని
వృత్తములై, సాత్త్వికంబు వినుమది విజయా!

ఫలభోగకలన దగులము
కల కృపణులబుద్ధి ధర్మకామార్థములం
దెలయించి నిలుపు నేధృతి
నెలవిచ్చిరి దాని రాజసిక మని విజ్ఞాల్.

వదలవు దేనిబలంబున
మదము, దురాగ్రహము, దురభిమానము, భయమున్.
నిదురయు, వగవును కుత్సిత
హృదయంబులు, తామసికపు ధృతియది పాఠా!

అభ్యసించుకొలది అంతంతకు రమించు
దేవియందు నరుడు, దేనివలన
వగలకెల్ల గాంచు తెగుదల లెస్సగా
అట్టిసుఖము త్రివిధ మనియెఱుంగు

వినమువలె మొదట దోచియు,
ఎనగుం బరిణామవేగ ఏసుఖము సుధా
రసమువలె, ఆత్మబుద్ధి
ప్రసాదజన్య మది సత్త్వభరితము పాఠా!

తౌలుత సుఖప్రాయంబగు
అలయించు బజ్జెళిమమున హాలాహాలమై
అలవడు విషయేంద్రియముల
కలయికచే రాజసికసుఖంబు కిరీటీ:

అసమయనిద్రాగాఢా
లసతాతౌల్యప్రమాదలబ్ధిము, విను తా
మసికసుఖం బది మొదలగు
వ్యసనమనోమోహనముగ, అట్లేముగియున్.

భువియంచె కాదు కనమా
దివియందును ఎంతవెడకితివిరిన మాయా
భవములగు త్రిగుణములచే
వివర్జితండుయిన వాని వీరవరేశ్వర:

నిర్మానవంతుడగు నిజ
కర్మాభిరతుండు పొందు ఘనసంస్థిన్,
ఛార్మికశేఖర: విను నిజ
కర్మాభిరతుండు సిద్ధి గనగల విధమున్.

భూతప్రవృత్తి కెవ్వడు
హేతువు, సర్వమయు, నతని, హేతువిరహితున్
ప్రీతి నిజకర్మకరణము
చేత నుపాసించి సిద్ధిజ్ఞకాండ్రు బుధుల్.

ఋగుజంబయ్య, స్వధర్మమె
తగు, సువిహితమైన పయలధర్మముకంటెన్
తగులక, స్వభావనియతం
బగు కర్మమునడపి, పొంద డభు మెవ్వండున్.

విను దోషవంతమైనను
తనకు సహజమైన కర్మ తప్పనిసరి ను
మృతలము ధూమముచే బలె
అనఘా! దోషావృతములె అఖిలక్రియలున్.

మతి దేనియందు దగులని
గతాశి, విజితేంద్రియుండు కర్మాతీత
స్థితిరూపసిద్ధి బడయును
ధృతిమందర! కర్మఫలపరిత్యాగమునన్.

ఈవగిది సిద్ధిబడసిన
అపురుషుడు బ్రహ్మభావ మందగ దేనిన్
చేపట్టవలెనొ, చెప్పెద
ఆవరమజ్ఞాననిష్ఠ అతిసూక్ష్మముగన్.

చలమాననమును నిజధృతి
బలమున నరికట్టి, బుద్ధిపరిశుద్ధతతో,
వలపును, ఒల్లమియును మది
మొలకె తగనిక, విషయములకును వెలియై:

మితభోజియై, వివిక్త
వ్రతియై, అస్థలితనియతవాక్కాయమనో
గతియై, ప్రైరాగ్యసునం
యుతుడై, నిత్యంబు ధ్యానయోగపరుండై.

మమతయు, అహంకృతియు, ద
ర్పము, కామక్రోధములును, బలము, నిజస్వా
మ్యమును దిగనాడు శాంతం
డమలుడు బ్రహ్మైక్యమునకు అర్హతగాంచున్

వగవడు, పలవడు, జంటల
కగవడడు, ప్రసన్నహృదయుడై, సర్వసముం
డగు, బ్రహ్మభూతు డట్టన!
ప్రగాఢముగనొందు మత్స్వరాదృథభక్తిన్.

తనభక్తివలన నను, నా
ఘనప్రథావంబు నతడు కలరూపెరుగున్,
నను కలరూపెరిగిన యత
డనంతరిము వచ్చి లీనమగు నాలోనన్.

నిరతం బశేషకర్మా
చరణసరుండియు, మత్ప్రసాదమువలనన్,
కురువీర! పడయు నాతడు
పరమంబగుపదము, మద్వ్యపాశ్రయం డగుటన్

మానసికముగ సకలకర్మములు నాకె
అప్పగింపుము, నన్నె ప్రాప్యముగ నెంచి,
అచలితఛ్ఛానయోగము నాశ్రయించి,
మనసు నాయంచె నిలుపుము మాపుతేవు

అనిశము మదేకచిత్తుడ వగుదువేని
కడవగలుగుదు వీవొడుదుడుకులెల్ల
కాని నామాట నీవహంకార మూని,
పెడచెవిని బెట్టచూచిన చెడకపోవు.

ఆలము సేయనేనని అహంకృతినందువుగాని, నిల్పగా
జాలవు నీవినిశ్చయము; ఔత్రరణోగుణజన్యమై, మరు
త్పాలతనూజ! నీదగుస్వభావమే నిన్ను బలాత్కరించి, యా
జోలికిలాగు, నీదు రణశూరత నిన్నెలయించు బోరికిన్.

నీవేకార్యము నవివే
కావేశమువలన జేయనంటివి, దానిన్
కావింపకుండలేవు స్వ
భావజనితకర్మఫలనిబద్ధుడ వగుటన్.

హృదయసీమల నెలకొని యీశ్వరుండు
మాయచే బట్టియాడింప మానవాళి
ఆడు, జంత్రపుడొవ్వల ట్లంతెకాని,
అలవికాదెవ్వనికి ఇచ్చకొలది దిరుగ.

కాన శరణుంబు వేడుము
వానిని హృదయస్థు సర్వభావమున, అనా
దీనవశాంతియు, నిత్య
స్థానంబును బడయగలవు తత్కువవలనన్.

జ్ఞాన మిటునీకు గఱపితి నవివరముగ,
గుహ్యమున కంటె వినుమది గుహ్యతరము
తడయక అశేషముగ దీని దఱచిమాచి,
వలసినట్లు ప్రవర్తింప వచ్చు నీవు

మరల నొకమాట వినుమది
కురువరః తారకము, సర్వగుహ్యతమంబున్,
పరమప్రియుడవు కావున
ఎరిగింతును నీకు మేటిహిత మనురక్తిన్.

మన్మసస్కుడెపును, మద్భక్తుడవు కమ్ము
 నాకొనర్చుమెప్పుడు నతులు, నుతులు,
 నన్నెకలియగలవు, నాకిట్టుడవు గాన
 వలికినాడ నిజము టానచేసి.

సర్వధర్మకలాపము సన్ననించి,
 గురిగలిగి ఒక్కరుని నన్నె శరణుసొదుము,
 నిన్ను సాకల్యముగ నేనె నిఖిలపాప
 బంధములనుండి విడిపింతు వగవ వలదు.

ఈ ధర్మసంవాద మెవ్వడు పఠించుచు,
 అతడు చేకొను జ్ఞానయజ్ఞ ఫలము;
 ఆసనూయుడై ఎవ్వ డాస్తి కృమతి దీని
 అలిందు, భవముక్తు డగు నతండు;
 బోధించునెవ్వడు భూరిగుహ్యము దీని
 నా భక్తులకు, వాడు నన్ను జేరు;
 అట్లు బోధించిన యతనికంటెను లేడు
 పరమప్రియుడు నాకు నడలలోన

విషయసంసక్తు నకు, తపోవిరహీతునకు,
 అలసునకు, భక్తి హీనున, కక్యతమతికి
 ఈ మదియప్రపూత గోతామృతమును
 పీనుగవ నింపకుము పొండపేయతిలక!

అవధానంబున, దెందం
బిచ్చరెత్తగ నాలకించితే నా పలుకుల్?
అవసాదంబందెనె నీ
అవివేకోదితవిమోహమంతయు విజయా!

ఆ ర్థు ను డు :

“మోహోదేశముమానె, బోధముననున్ ముందంజవేయించె, సం
దేహందెల్లగతించె, నీ కరుణచే దెల్పొందితిన్, నీ హిత
వ్యాహారానుగుణంబుగా, జగము సంభావింపగా, సర్వవి
ర్వాహప్రాథవినోదః లేచిఇక నిర్వర్తింతు సంగ్రామమున్”

సంజయుడు :

“పరవశము నొంది వింటిని
కురువల్లభ! వెండ్రుకలు గగుర్పొడువంగా
హరికి, ధనంజయునకు నిటు
జరిగిన అద్భుతవిధాయసంవాదంబున్.

పనివడి యోగేశ్వరుడగు
పనజాక్షిడు స్వయము మధురపచనప్రాధీన్
వినిచిన యోగవిధానము
ఆనుసంధించితి మహాత్ముడగు వ్యాసుకృపన్.

నిరతిశయమోదమున, ఉ
క్కిరిబిక్కిరియగుదు దేవ! కృష్ణుల ఏనో
హరమగు నీ సంవాదము
స్మరియించి, స్మరించి, మాటిమాటికి నిపుడున్.


దానవరిపు తేజోమయ
 నానాద్భుతరూపమును మనంబున అనుసం
 దానింపుచు పులకోద్రమ
 హేనఃపున్యమున పారవశ్యము గందున్.

కురువర! ఎచ్చట యోగే
 శ్వరుడగు నారాయణుండు, శౌర్యోజ్జ్వలు దా
 నరుడును వసింతు, రచ్చట
 అరుదే సిరియును, జయంబు, అఖిలోన్నతులున్”

స మా స్త ము

శ్రీకృష్ణార్పణము

ఓమ్ తత్ సత్



స్థావిత్వములు-సవరణలు

పుట	పంక్తి	స్థావిత్వము	సవరణ
19	4	గంతక	గందక
"	19	ఆభవ	అభవ
22	5	నేల	లేల
23	2	అవికల	అవికల
27	16	ప్రజ్ఞాతా	ప్రజ్ఞాతా
35	6	పారుమలకు	పామరులకు
36	16	పెన్నటికి	పెన్నటికి
40	20	నపయించు	నపనయించు
"	22	అకర్మ	అకర్మ
44	20	కెఱున్	కెఱుగున్
68	4	పరమైన	పరమమైన
72	18, 15	దైత	దైవిత
84	8	ధనజయా	ధనంజయా
95	14	నుదాసీ	నుదాసీను
111	21	నుమ్ములిక	నుమ్ములిక

93 పపుటలో మొదటి 4 పంక్తులు తరువాతి 4 పంక్తులుకలసి ఒకపద్యము